



04 - देश में सबकुछ
भारतीय होना चाहिए



05 - बाल श्रम और
मौलिक अधिकारों का
हनन

A Daily News Magazine

मोपाल

गुरुवार, 12 जून, 2025



मोपाल एवं इंदौर से एक साथ प्रकाशित

वर्ष 22, अंक 273, नगर संस्करण, पृष्ठ 8, मूल्य रु. 2



06 - दो मंदिर, एक मदरसा
और तीन पाके मकानों
पर चला बुलडोजर



07 - एम्स भोपाल के डेंटल
विभाग के डॉ. अशुल
राय ने...



subahsaverenews@gmail.com



facebook.com/subahsaverenews



www.subahsaverenews.com



twitter.com/subahsaverenews

सुप्रभात

मलाल है मगर इतना मलाल थोड़ी है
ये आंख रोने की शिद्दत से लाल थोड़ी है

बस अपने वास्ते ही फ़िक्रमंद हैं सब लोग
यहां किसी को किसी का खयाल थोड़ी है

परों को काट दिया है उड़ान से पहले
ये ख़ौफ़ ए हिज्र है शौक़ ए विसाल थोड़ी है

मज़ा तो तब है कि हम हार के भी हंसते रहें
हमेशा जीत ही जाना क़माल थोड़ी है

लगानी पड़ती है डुबकी उभरने से पहले
गुरुब होने का मतलब ज़वाल थोड़ी है।

- पर्वतीन शांकिर

प्रसंगवश

दोहरे खेल का माहिर पाक छद्म युद्ध को दूसरा रूप दे सकता है

ले.जन. एच.एस. पनाग (रि.)

परमाणु शक्ति संपन्न दो देशों के बीच अत्याधुनिक टेक्नोलॉजी आधारित लगभग पारंपरिक किस्म की टक्कर 'ऑपरेशन सिंदूर' से उठा गुबार अब थमने लगा है, इस सवाल पर घनघोर बहस छिड़ी हुई है कि आखिर जीता कौन? भारत और पाकिस्तान, दोनों ने अपनी जीत के दावे किए हैं।

अनुभव जनित ज्ञान यही कहता है कि द्वितीय विश्वयुद्ध के बाद से विनाशकारी युद्ध और निर्णायक जीत बीती बात हो गई है, खासकर परमाणु हथियारों से लैस देशों के बीच हुए युद्ध में। इसलिए, युद्धों और संघर्षों के नतीजे का आकलन मनोवैज्ञानिक पहलू से करना ही बुद्धिमानी की बात होगी। संबंधित देशों का राजनीतिक और सैन्य नेतृत्व तो नतीजे का हिसाब लेता ही है और इसी के आधार पर राष्ट्रीय सुरक्षा की भावी रणनीति बनाई जाती है।

भारत का राजनीतिक मकसद था: पाकिस्तान के अंदर खौफ पैदा करना। दूसरे शब्दों में, वह पाकिस्तान को मजबूर करना चाहता था कि वह आगे कभी भारत में जम्मू-कश्मीर या कहीं भी आतंकवाद के जरिए छद्मयुद्ध न छेड़ पाए। यह लक्ष्य एक तरह के सीमित युद्ध जैसे नियंत्रित सैन्य ऑपरेशन के जरिए हासिल किया जाना है। और इससे भी महत्वपूर्ण यह कि इसमें पाकिस्तान की परमाणु क्षमता का उल्लंघन न हो। इसकी औपचारिक घोषणा भी कर दी गई है।

भारत का सैन्य लक्ष्य 'एक्शन-उसका जवाब-फिर एक्शन' वाला नियंत्रित, गतिशील सैन्य ऑपरेशन चलाना था जिसमें पाकिस्तान के जमीनी और हवाई क्षेत्रों का उल्लंघन न हो, और ऐसे हालात पैदा करके मनोवैज्ञानिक शिकस्त देना था जिसमें शत्रु के लिए जवाबी कार्रवाई असहनीय रूप से महंगी साबित हो।

पाकिस्तान का राजनीतिक लक्ष्य भारत को पाकिस्तान पर जोर-जबर्दस्ती करने से रोकना और अपनी रणनीतिक स्वायत्तता बनाए रखना था। उसे उम्मीद थी कि ऐसा करते हुए वह भारत के साथ खुद को फिर से उलझा सकेगा और कश्मीर विवाद को अंतरराष्ट्रीय प्रचार दिला सकेगा। उसका सैन्य लक्ष्य अपनी सीमित अत्याधुनिक सैन्य टेक्नोलॉजी का इस्तेमाल करके भारत के आक्रमणकारी कार्रवाइयों को परास्त करना था जिसके तहत उच्च क्षमता वाली जवाबी कार्रवाई करनी थी ताकि आगे के ऑपरेशन काफी महंगे साबित हों। भारत अंतरराष्ट्रीय दखल को रोकने पर डटा था, और पाकिस्तान का इरादा यह था कि अंतरराष्ट्रीय दखल जल्द-से-जल्द हो ताकि भारत को रोक जा सके।

ऐसे माहौल में जो पक्ष 'ओओडीए' (ऑब्जर्व-ओरिएंट-डिसाइड-एक्ट) का चक्र बार-बार और तेजी से पूरा कर सकता था वहीं रणनीति के मामले में मनोवैज्ञानिक लकवे की स्थिति पैदा कर सकता था, जिसमें दुश्मन संसाधन होने के बावजूद जवाबी कार्रवाई करने में नाकाम हो जाता है। लम्बोलुआब यह है कि थलसेना की हवाई सुरक्षा व्यवस्था और 'यूएस' की सहायता से वायुसेना ने 'ओओडीए' वाले चक्र को तेजी से पूरा किया और रणनीति के मामले में मनोवैज्ञानिक लकवे की स्थिति पैदा करने में सफल रही। 10 मई की सुबह भारतीय वायुसेना ने पूरे पाकिस्तान में 11 विमान अड्डों/रखार तथा कमांड व कंट्रोल केंद्रों पर भारी हमले किए। पाकिस्तान ने अब बताया है कि इस ऑपरेशन में सात और अड्डों पर हमले किए गए थे।

भारत के राजनीतिक तथा सैन्य उद्देश्यों के तहत ये हमले जान-माल का नुकसान करने से ज्यादा, अपनी ताकत दिखाने के लिए किए गए। रणनीति के मामले में मनोवैज्ञानिक लकवे की ऐसी गंभीर स्थिति पैदा कर दी

गई थी कि पाकिस्तानी वायुसेना और उसकी हवाई सुरक्षा व्यवस्था इस ऑपरेशन में कोई दखल तक नहीं दे पाई। पाकिस्तान का सैन्य तथा आर्थिक इन्फ्रास्ट्रक्चर भारतीय वायुसेना की रहम पर निर्भर हो गया था, इसलिए पाकिस्तान ने संघर्ष विराम की मांग की।

याद रहे कि 16 दिसंबर 1971 को उसकी सेना ने पूर्वी पाकिस्तान (अब बांग्लादेश) में जब आत्मसमर्पण किया था तब वह लगभग साबुत थी। उस समय जीत रणनीति के मामले में मनोवैज्ञानिक पराजय देकर हासिल की गई थी। मैने राजनीतिक और सैन्य लक्ष्यों के बारे में जो चर्चा की है वह सैन्य सिद्धांत पर आधारित है। घोषित राजनीतिक तथा सैन्य लक्ष्य आतंकवादियों और उनके रहनुमाओं (पाकिस्तानी सेना) को सजा देना था। अगर वास्तव में यही लक्ष्य था, तो यह गंभीर चिंता का विषय है क्योंकि इसका अर्थ यह हुआ कि रणनीतिक नतीजा योजना के मुताबिक नहीं बल्कि संयोग से हासिल हो गया।

पाकिस्तान को रणनीति के मामले में मनोवैज्ञानिक रूप से पराजित करके मजबूर वाली स्थिति में ला दिया गया है। लेकिन यह स्थिति कब तक रहेगी, यह इस पर निर्भर करेगा कि भारत सैन्य टेक्नोलॉजी के मामले में भारी बढ़त कब तक बनाए रखता है, जो कि पाकिस्तान की पहुंच से बाहर है। चूंकि रणनीति के मामले में पाकिस्तान की मनोवैज्ञानिक हार के बावजूद उसकी परमाणु क्षमता ने उसकी रक्षा व्यवस्था को साबुत रखा है, इसलिए वह भारत को फिर चुनौती देने के लिए टेक्नोलॉजी के मामले में बढ़त लेने और अपनी ताकत बढ़ाने की हमेशा कोशिश करेगा। लेकिन उसकी बदहाल अर्थव्यवस्था इसमें रोकड़ा बनेगी। 373 अरब डॉलर की अपनी जीडीपी के कारण उसकी यह हसरत एक सपना ही बनी रहेगी। चीन उसे मुफ्त में कुछ देने से रहा।

पाकिस्तान अब आतंकवाद को अपनी नीति का साधन बनाने की रणनीति की गंभीर समीक्षा करेगा। लेकिन यहां यह बता देना उपयुक्त होगा कि आतंकवाद को एक अवधारणा के रूप में कभी खारिज नहीं किया गया है। पाकिस्तान दोहरा खेल खेलने में माहिर रहा है, जैसा उसने 2001 और 2021 में अमेरिका के साथ खेला था। यह भी हो सकता है कि आतंकवादी बगावत पर उतर आए और मनमानी करने लगे। इसलिए, पाकिस्तान मामले को गरम रखने के लिए छद्म युद्ध को सावधानी से दूसरा रूप दे सकता है। वह फिर से स्थानीय आतंकवादियों पर ज्यादा भरोसा कर सकता है।

चीन लंबे समय तक भारत का प्रतिद्वंद्वी रहेगा और पाकिस्तान महज एक उकसावा बना रहेगा। भारत को अपनी सेना में तेजी से बदलाव लाने के लिए अपनी राष्ट्रीय सुरक्षा रणनीति और उसके साथ राष्ट्रीय रक्षा नीति को औपचारिक रूप देना चाहिए। यह उस सैन्य रणनीति का रास्ता बनाएगा जो संघर्ष से जुड़े जिससे सभी तरह के खतरों का सामना किया जा सकेगा। जनसभाओं में नेतृत्व जिस राजनीतिक सुरक्षा सिद्धांत की बात करता है उसे तार्किक सुरक्षा रणनीति में बदलना होगा। कोई भी राष्ट्र गिनती के आतंकवादियों की हरकतों पर आधारित 'स्थायी संघर्ष' में उलझा नहीं रह सकता। लिए हमें अपने रक्षा बजट को जीडीपी के 4 फीसदी के बराबर करना होगा। चीन के दबाव और मिलीभगत से फिर जोश में आए पाकिस्तान के साथ एक और टक्कर हो सकती है। लेकिन भारत अगर पाकिस्तान को निर्णायक रूप से हराने और चीन को भी गतिरोध की स्थिति में डालने लापक सैन्य क्षमता हासिल कर लेता है तो अगले संघर्ष को रोक जा सकता है।

(दि प्रिंट हिंदी में प्रकाशित लेख के संपादित अंश)

कल मुख्यमंत्री

श्रमिक परिवारों के छातों में संबल योजना की राशि करेंगे अंतरित

भोपाल (नप्र)। मुख्यमंत्री डॉ. मोहन यादव संबल योजना अंतर्गत, अनुग्रह सहायता के 6821 प्रकरणों में 150 करोड़ रुपये सिंगल क्लिक से अंतरित करेंगे। शुक्रवार को जबलपुर के बरगी में होने वाले इस कार्यक्रम में श्रम, पंचायत एवं ग्रामीण विकास मंत्री श्री प्रहलाद सिंह पटेल, मंत्रीगण, सांसद, विधायक एवं प्रदेश के विभिन्न स्थानों पर स्थानीय जनप्रतिनिधि उपस्थित रहेंगे। प्रदेश में संबल योजना, असंगठित क्षेत्र में कार्यरत लाखों श्रमिकों के लिए एक अत्यंत महत्वपूर्ण योजना है। योजना में अनुग्रह सहायता अंतर्गत दुर्घटना में मृत्यु होने पर 4 लाख रुपये एवं सामान्य मृत्यु होने पर 2 लाख रुपये प्रदान किये जाते हैं। स्थायी अपंगता पर 2 लाख रुपये एवं आंशिक स्थायी अपंगता पर 1 लाख रुपये तथा अंत्येष्टि सहायता के लिए 5 हजार रुपये प्रदान किये जाते हैं। संबल योजना में जहाँ एक ओर महिला श्रमिक को प्रसूति सहायता के लिये 16 हजार रुपये दिये जाते हैं, तो वहीं दूसरी ओर श्रमिकों के बच्चों को महाविद्यालय शिक्षा प्रोत्साहन योजना में उच्च शिक्षा के लिये सम्पूर्ण शिक्षा शुल्क राज्य सरकार द्वारा वहन किया जाता है।

की स्थापना के लिए संबंधित अधिकारियों को निर्देशित किया गया है। मुख्यमंत्री डॉ. यादव ने कहा कि प्रदेश में अब तक केवल एक रेस्क्यू सेंटर राजधानी भोपाल स्थित वन विहार में है। यहां प्रदेशभर से घायल और बीमार वन्यजीवों को इलाज के लिए लाया जाता है, लेकिन उनके अनुकूल वातावरण में बदलाव हो जाने के कारण कई बार परेशानियां आती हैं।

मध्यप्रदेश में जू की संख्या बढ़ेगी

राज्य सरकार प्रदेश में चिड़ियाघरों अर्थात प्राणी उद्यान (जू) की संख्या में भी वृद्धि करने जा रही है। बजट में दो प्राणी उद्यान की स्थापना को स्वीकृति दी गई है। मुख्यमंत्री डॉ. यादव ने कहा कि गुजरात में देश का सर्वश्रेष्ठ जू एवं रेस्क्यू सेंटर है। मुख्यमंत्री डॉ. यादव ने बताया कि वे गुजरात की अध्ययन यात्रा में जामनगर में वन्यजीवों की देखरेख के लिए की गई व्यवस्थाओं का निरीक्षण करेंगे साथ ही वन्यजीवों का आदान-प्रदान कर उनके जीवन रक्षा की संभावनाएं भी तलाशेंगे।

नागरिकों के साथ-साथ वन्यजीवों के प्रति भी संवेदनशील

मुख्यमंत्री डॉ. यादव ने कहा कि मध्यप्रदेश के कई विश्वविद्यालयों से संबद्ध कॉलेजों में वेटनरी कोर्स और वेटनरी अस्पताल शुरू कर पशु चिकित्सकों की संख्या बढ़ाने का प्रयास किया जा रहा है। निकट भविष्य में इससे संबंधित कुछ महत्वपूर्ण निर्णय लिए जाएंगे। वन संपदा और वन्यजीवों के संरक्षण का भी व्यापक अभियान प्रदेश में चल रहा है। मुख्यमंत्री डॉ. यादव ने प्रदेशवासियों का आह्वान किया है कि अगर किसी वन्यजीव के संकट में होने की जानकारी मिले या दिखाई दे तो नजदीकी फॉरेस्ट ऑफिसर को सूचित करें। प्रदेश सरकार अपने नागरिकों की चिंता करने के साथ-साथ वन्यजीवों को संरक्षण प्रदान करने के लिए भी संवेदनशील है।

सोनम ने ही रची थी पति की हत्या की साजिश

● पुलिस के सामने किया कबूल, सबूत देखकर पे पड़ी

मेघालय के चर्चित हनीमून हत्याकांड में बड़ा खुलासा

शिलांग/इंदौर (एजेंसी)। मेघालय में हुए चर्चित हत्याकांड में बड़ा खुलासा हुआ है। पृच्छाछ के दौरान सोनम रघुवंशी ने अपने पति राजा रघुवंशी की हत्या की साजिश में शामिल होने की बात कबूल कर ली है। सूत्रों के मुताबिक, शिलांग में पुलिस ने जब वारदात से जुड़े पुख्ता सबूत सोनम के सामने रखे तो वह फूट-फूटकर रो पड़ी। इसके बाद उसने ज़ुर्म स्वीकार कर लिया। मेघालय पुलिस ने पृच्छाछ के दौरान सोनम रघुवंशी और राज कुशवाहा का आमना-सामना कराया। उसे पृच्छाछ के बाद कोर्ट में पेश किया गया। बता दें कि मेघालय पुलिस की एसआईटी राजा रघुवंशी मर्डर केस की जांच कर रही है। अब



मेघालय पुलिस पूरे क्राइम सीन को रिक्रिएट करने की तैयारी कर रही है। बताया जा रहा है कि पुलिस को घटनास्थल से कुछ डिजिटल सबूत, कॉल रिकॉर्ड्स और व्हाट्सएप चैट्स भी मिले हैं, जो हत्या की साजिश को सिद्ध करते हैं। गौरतलब है कि राजा और सोनम रघुवंशी हमीमून मनाने मेघालय गए थे।



कुशवाहा और सोनम के बीच अफेयर नहीं था। वह राज को राखी बांधती थीं। राजा के हत्यारां को सजा मिलनी चाहिए। राजा के भाई विपिन ने बताया कि गोविंद घर आया था, उसने माफ़ी मांगी। बोला- मम्मी जी मेरी बहन ने गलती की है। सोनम ने जो गलती की है, उसके लिए उसे सजा-ए-मौत होनी चाहिए।

वेटिंग टिकट कन्फर्म हुआ या नहीं, 24-घंटे पहले पता चलेगा

● अभी 4 घंटे पहले चार्ट बनने पर पता चलता है, देशभर में जल्द लागू होगा नियम



नई दिल्ली (एजेंसी)। भारतीय रेलवे ने वेटिंग लिस्ट वाले पैसेजर्स के लिए नए नियम लेकर आई है। अब यात्रियों को सीट कन्फर्म हुई या नहीं इसकी जानकारी ट्रेन निकलने के एक दिन पहले पता चल जाएगी। रेलवे ने अब चार्ट बनाने का समय ट्रेन के चलने से 24 घंटे पहले कर दिया है। अभी सिर्फ 4 घंटे पहले रिजर्वेशन चार्ट बनाया जाता था। ऐसे में वेटिंग टिकट वालों को आखिरी वक्त तक कंफर्मेशन का इंतजार करना पड़ता था। मीडिया रिपोर्ट्स

के मुताबिक यह नियम 6 जून से बीकानेर डिवाजन में लागू किया गया है। धीरे-धीरे इसे देशभर के अन्य डिवाजनों में भी लागू किया जाएगा। रेलवे ने यह भी कहा कि नए नियम से तत्काल टिकट बुकिंग या अन्य नियमों में कोई बदलाव नहीं होगा। तत्काल टिकट यात्रा से एक दिन पहले बुक किए जाएंगे और उनकी कंफर्मेशन प्रक्रिया पहले के जैसे ही रहेगी। इससे पहले भारतीय रेलवे ने 1 मई से वेटिंग टिकट के लिए नए नियम लागू किए थे।

● कन्फर्म न होने पर टिकट अपने-आप रद्द हो जाएंगे- रेलवे ने बताया कि आईआरसीटीसी के जरिए बुक किए गए टिकट कन्फर्म न होने पर अपने आप रद्द हो जाते हैं, लेकिन काउंटर से बुक किए गए टिकट का इस्तेमाल लोग ट्रेन में चढ़ने के लिए करते हैं। इस वजह से कन्फर्म टिकट वाले यात्रियों को असुविधा होती है। 1 मई, 2025 से लागू होने वाला एक और नियम यह है कि आईआरसीटीसी की वेबसाइट या ऐप से बुक की जाने वाली हर ट्रेन टिकट के लिए आधार-आधारित मोबाइल सत्यापन की आवश्यकता होगी। इस उपाय का उद्देश्य सुरक्षा बढ़ाना और बुकिंग प्रणाली के दुरुपयोग को रोकना है। 21 मई को भारतीय रेलवे ने वेटिंग लिस्ट टिकट से जुड़े ऑटो अपग्रेड प्रक्रिया में बदलाव किए थे।

मणिपुर में सुरक्षाकर्मियों पर गोली चलाने का आरोपी गिरफ्तार

हिंसा के 19 आरोपी भी हिंसासत में इन्फाल (एजेंसी)। मणिपुर में 9 जून को हुए प्रदर्शन में सुरक्षाकर्मियों पर गोली चलाने के आरोप में पुलिस ने एक शख्स को गिरफ्तार किया। पुलिस ने बुधवार को बताया कि एक मैटैई थुप के एक सदस्य बोइनाओ पंगेइजम (39 साल) को मंगलवार को गिरफ्तार किया गया। वह अरम्बाई टैंगोल का सदस्य है। बोइनाओ समेत कुछ अन्य प्रदर्शनकारी इम्फाल पश्चिम जिले में सड़क जाम खुलवाने की कोशिश कर रहे सुरक्षाकर्मियों पर गोली चलाकर भागे थे। मजिस्ट्रेट ने उसे आठ दिनों की पुलिस



हिंसासत में भेजा है। इसके अलावा इम्फाल पूर्वी जिले में हिंसा के आरोप में 19 अन्य लोगों को भी हिंसासत में लिया गया है। मैटैई नेता अशेम कनन सिंह की 7 जून को गिरफ्तारी के बाद राज्य में हिंसा भड़क गई थी। इन्फाल के कई इलाकों में गाड़ियां जला दी गईं, सड़कों पर टायर और पुराने फर्नीचर भी जलाए थे। पुलिस से झड़प के अलावा प्रदर्शनकारियों ने पेट्रोल डालकर खुद को जलाने की भी कोशिश की थी। 3 मई, 2023 को कुकी-मैटैई के बीच जातीय हिंसा में 300 से ज्यादा लोगों की मौत हो चुकी है। 1500 से ज्यादा घायल हुए। 70 हजार से ज्यादा लोग बेघर हो गए हैं। हिंसा मामलों में 6 हजार से ज्यादा एफआईआर दर्ज हुई हैं। मैटैई नेता अशेम कनन सिंह को सीबीआई ने गिरफ्तार किया था। वह मणिपुर पुलिस में हेड कॉन्स्टेबल था।

मैंने ऐसा पीएम नहीं देखा

वोट के लिए गरीबों-युवाओं को मूर्ख बनाते हैं

- कांग्रेस अध्यक्ष खड़गे बोले-पीएम मोदी ने 11 साल में 33 गलतियां कीं

नई दिल्ली (एजेंसी)। कांग्रेस अध्यक्ष मल्लिकार्जुन खड़गे ने केंद्र में मोदी सरकार के 11 साल के कार्यकाल पर सवाल उठाए हैं। खड़गे ने बुधवार को कहा कि बीते 11 सालों में प्रधानमंत्री नरेंद्र मोदी ने 33 गलतियां की हैं। मैं 65 साल से राजनीति में हूँ, लेकिन उनके जैसा झूठ बोलने वाला प्रधानमंत्री कभी नहीं देखा। खड़गे ने कहा, हम झूठ बोलते हैं, गलतियां करते हैं, वोट लेने के लिए युवाओं और गरीबों को मूर्ख बनाते हैं। जब हम उनसे सवाल पूछते हैं तो कभी जवाब नहीं देते। वे अपनी गलतियां कभी स्वीकार नहीं करते हैं। वे सिर्फ बोलते रहते हैं। बता दें कि



नरेंद्र मोदी ने 9 जून 2024 को प्रधानमंत्री के तौर पर अपने तीसरे कार्यकाल के लिए शपथ ली थी। मोदी सरकार ने बीते सोमवार को अपने तीसरे कार्यकाल की पहली और कुल मिलाकर 11वीं सालगिरह मनाई। मोदी ने 26 मई 2014 को पहली बार प्रधानमंत्री पद की शपथ ली थी। कांग्रेस अध्यक्ष ने इससे पहले 9 जून को सोशल मीडिया प्लेटफॉर्म एक्स पर एक पोस्ट के जरिए मोदी सरकार के 11 सरकार के कार्यकाल पर सवाल उठाए थे। उन्होंने लिखा था, सामाजिक ताने-बाने को गहरा आघात पहुंचाया है।



नई दिल्ली (एजेंसी)। देशभर में भीषण गर्मी का दौर जारी है। पिछले सात दिन में देशभर के तापमान में 8 से 13 डिग्री सेल्सियस तक का इजाफा हुआ है। मंगलवार को पंजाब का बठिंडा 47.6 डिग्री के साथ देश में सबसे

गर्म रहा। वहीं, हरियाणा के सिरसा में मंगलवार को पारा 46.2 डिग्री दर्ज किया गया। राजस्थान में भी गर्मी और हीटवेव का तेज असर जारी है। मंगलवार को राजस्थान के 3 शहरों का तापमान 46 डिग्री या उससे ज्यादा

सिंधु नदी के नए प्रोजेक्ट्स में स्टोरेज पर रहेगा फोकस

भारत ने बना लिया खास प्लान, उधर पानी को लेकर गिड़गिड़ा रहा पाक

नई दिल्ली (एजेंसी)। केंद्रीय ऊर्जा मंत्री मनोहर लाल ने मंगलवार को बताया कि सरकार जम्मू-कश्मीर में उन जलविद्युत परियोजनाओं के लिए अधिक जल भंडारण की योजना बना रही है, जो अभी शुरुआती चरण में हैं। हालांकि, जो परियोजनाएं पहले से पाइपलाइन में हैं, उनके तकनीकी विवरण तय हो चुके हैं और उनमें कोई बदलाव नहीं किया जाएगा। एक प्रेस वार्ता में मंत्री ने कहा, जहां तक सिंधु जल संधि का सवाल है, जो परियोजनाएं पहले से पाइपलाइन में हैं, उनमें कोई बदलाव नहीं होगा क्योंकि उनके तकनीकी बिंदु पहले ही तय हो चुके हैं। लेकिन कुछ योजनाएं अभी शुरुआती स्तर पर हैं, जिनमें अधिक जल भंडारण और बिजली उत्पादन की



योजना बनाई जा सकती है। यह निर्णय 22 अप्रैल 2025 को जम्मू-कश्मीर के पहलगाम में हुए आतंकी हमले के बाद लिया गया, जिसमें 26 नागरिकों की जान गई थी। हमले के बाद भारत ने पाकिस्तान के साथ 1960 में हस्ताक्षरित सिंधु जल संधि को निलंबित कर दिया था। यह संधि भारत और पाकिस्तान के बीच छह नदियों-सिंधु, झेलम, चिनाब, रावी, ब्यास और सतलुज के जल के उपयोग और वितरण को नियंत्रित करती है। इस संधि के तहत सिंधु नदी प्रणाली में बड़े जल भंडारण वाले हाइड्रो प्रोजेक्ट्स पर प्रतिबंध है। अब सरकार नए प्रोजेक्ट्स में भंडारण क्षमता बढ़ाने की संभावना पर विचार कर रही है।

- चिनाब पर तेजी से बन रही चार प्रमुख परियोजनाएं- केंद्र सरकार चिनाब नदी पर चार प्रमुख परियोजनाओं को तेजी से पूरा करना चाहती है। ये परियोजनाएं- पाकल दुल (1,000 मेगावाट), रैतल (850 मेगावाट), किरु (624 मेगावाट) और क्वार (540 मेगावाट) हैं। पाकल दुल जम्मू-कश्मीर में बन रही पहली स्टोरेज-बैकड हाइड्रो परियोजना है, जिसकी 109 मिलियन क्यूबिक मीटर की जल भंडारण क्षमता होगी और इसके सितंबर 2026 तक पूरा होने की उम्मीद है। पहलगाम हमले के बाद औपचारिक रूप से पाकिस्तान को संधि को निलंबित करने का निर्णय सूचित किया था। इसके जवाब में, पाकिस्तान के जल संसाधन सचिव सैयद अली मुर्तजा ने भारत के जल शक्ति मंत्रालय को चार बार पत्र लिखकर संधि को बहाल करने की अपील की।

ऑपरेशन सिंदूर के दौरान साइबर हमलों से निपटने का दावा प्रेस वार्ता में ऊर्जा मंत्री ने बताया कि हाल ही में चले ऑपरेशन सिंदूर के दौरान देश के ऊर्जा क्षेत्र पर बड़ी संख्या में साइबर हमले हुए, लेकिन सभी हमलों को पहले से लगे फायरवॉल्स की मदद से निष्क्रिय कर दिया गया। उन्होंने कहा, ऑपरेशन सिंदूर के दौरान बड़ी संख्या में सिस्टम पर साइबर हमले हुए। लेकिन हमने हर हमले का मुकाबला किया और कोई नुकसान नहीं होने दिया।

बिहार चुनाव से पहले ‘यंग ब्लड’ ने बढ़ा दी है टेंशन

नीतिश कुमार के लिए मुश्किल होगा युवाओं से पार पाना

पटना (एजेंसी)। बिहार चुनाव से पहले एक पुराना मुद्दा नीतिश कुमार की अगुवाई वाली एनडीए सरकार को परेशान करने लगा है। 5 जून को, कई छात्र संगठनों के एक संयुक्त संगठन, बिहार छात्र संघ ने सरकारी नौकरियों में स्थानीय आरक्षण की मांग को लेकर पटना में विरोध प्रदर्शन किया। नीति आयोग के नवीनतम अनुमानों के अनुसार बिहार में बेरोजगारी दर 3.9 फीसदी है, जो राष्ट्रीय औसत 3.2 फीसदी से अधिक है। राज्य में बहुत से युवा सरकारी नौकरियों पर निर्भर हैं, जो हाल के दिनों में अनियमितताओं से ग्रसित रही हैं। इसलिए, नौकरियां राजनीतिक रूप से संवेदनशील मुद्दा हैं, जो चुनावों से पहले गूंज रहा है। डोमिसाइल आरक्षण की मांग करने वालों का तर्क है कि राज्य के बाहर से आए उम्मीदवार बिहार के युवाओं की नौकरियां छीन रहे हैं। जैसे-जैसे चुनाव नजदीक आ रहे हैं, उनका नारा वोट दे बिहारी, नौकरी ले बाहरी तेजी से जोर पकड़ रहा है। डोमिसाइल आरक्षण के अंतर्गत, किसी विशेष राज्य की सरकार अपने निवासियों के लिए सरकारी नौकरियों या शैक्षणिक सीटों का एक हिस्सा आरक्षित करती है, जिसका उद्देश्य स्थानीय उम्मीदवारों को प्राथमिकता देना है।

नई दिल्ली (एजेंसी)। प्रधानमंत्री नरेंद्र मोदी की अध्यक्षता में बुधवार को आर्थिक मामलों की कैबिनेट बैठक हुई। केंद्रीय मंत्री वैष्णव ने बताया कि मीटिंग में झारखंड, कर्नाटक और आंध्र प्रदेश को कवर करने वाले दो मल्टीट्रैकिंग प्रोजेक्ट को मंजूरी दी गई है। इन प्रोजेक्ट में 133 किमी वाले कोइरमा-बरकाकाना और 185 किमी वाले बल्लारी-चिकजाजुर का डुअल लाइन करना शामिल है। जिनकी लागत 6405 करोड़ है। इससे पहले 28 मई को हुई मीटिंग में डेवलपमेंट से जुड़े 5 फैसले लिए गए थे। केंद्र सरकार ने 14 फसलों की मिनिमम सपोर्ट प्राइस (एमएसपी) बढ़ाई थी। साथ ही केंद्र सरकार ने 2025-26 के लिए किसान क्रेडिट कार्ड की ब्याज सब्सिडी योजना को जारी रखने का फैसला किया था। महाराष्ट्र और मध्य प्रदेश में भारतीय रेलवे की दो मल्टी ट्रैकिंग प्रोजेक्ट को मंजूरी दी गई थी। आंध्र प्रदेश में बदवेल-नेल्लोर के बीच 108 किमी लंबे फोर-लेन

न्यायिक सक्रियता को न्यायिक आतंकवाद में नहीं बदलना चाहिए

- सीजेआई गवई ने ‘न्यायिक आतंकवाद को लेकर दे दी यह चेतावनी

नई दिल्ली (एजेंसी)। भारत के मुख्य न्यायाधीश बीआर गवई ने संविधान को स्याही में लिखी एक शांत क्रांति बताया है। उन्होंने कहा कि यह एक ऐसी ताकत है जो न केवल अधिकार देती है, बल्कि ऐतिहासिक रूप से दबे हुए लोगों को ऊपर उठाती है। वे ऑक्सफोर्ड यूनियन में फ्रॉम रिप्रेजेंटेशन टू रियलिजेशन एम्बॉडिंग द कॉन्स्टिट्यूशनल प्रॉमिस विषय पर बोल रहे थे। इस दौरान सीजेआई गवई ने न्यायिक सक्रियता से न्यायिक आतंकवाद की ओर बढ़ने को लेकर चेतावनी दी। उन्होंने कहा कि हमें ऐसी चीजों से बचना चाहिए। दरअसल, बार एंड बेंच ने सीजेआई बीआर गवई से एक सवाल पूछा। सवाल था कि भारत में न्यायिक सक्रियता कितनी सही है।



ट्रंप की नीतियों के खिलाफ फूट पड़ा ‘इमिग्रेशन’ बम

- अमरीका के 12 राज्यों के 25 शहरों में तक पहुंची आग

लॉस एंजलिस (एजेंसी)। अमेरिका के लॉस एंजलिस में 5 दिनों से जारी प्रदर्शन के कारण शाम 6 बजे के बाद कर्फ्यू लगा दिया गया है। लॉस एंजलिस की मेयर कैरन बेस ने इमरजेंसी की घोषणा की है। न्यूयॉर्क टाइम्स के मुताबिक अवैध अप्रवासियों को बाहर निकालने के फैसले के खिलाफ हो रहा प्रदर्शन अमेरिका के 12 राज्यों के 25 शहरों तक फैल चुका है। सैन फ्रांसिस्को, डलास, ऑस्टिन, टेक्सास और न्यूयॉर्क जैसे शहरों में भी प्रदर्शन हो रहे हैं। हालात पर काबू पाने के लिए ट्रंप ने लॉस एंजलिस में 4 हजार नेशनल गार्ड के अलावा 700 मरीन कमांडो को भी तैनात



कर दिया है। उन्होंने कहा कि हालात खराब हो रहे हैं। जरूरत पड़ने पर वे पूरी ताकत से निपटेंगे। लॉस एंजलिस पुलिस ने करीब 1100 से ज्यादा प्रदर्शनकारियों को गिरफ्तार किया।

पीएम से मिलने वाले मंत्रियों को करवाना होगा आरटी-पीसीआर टेस्ट

- देश में कोरोना के ऐक्टिव केस 7000 पार, 74 मौतें; रोज 350+नए मामले

नई दिल्ली (एजेंसी)। देश में कोरोनावायरस के केसों और मौतों की संख्या तेजी से बढ़ रही है। इसी को देखते हुए प्रधानमंत्री नरेंद्र मोदी से मिलने वाले सभी मंत्रियों के लिए आरटी-पीसीआर टेस्ट कराना अनिवार्य कर दिया गया है। मीडिया रिपोर्ट्स में सरकारी सूत्रों के हवाले से यह जानकारी सामने आई है। देशभर में कोरोना के ऐक्टिव केसों की संख्या 7121 पहुंच गई है। बीते 24 घंटे में 300 से ज्यादा नए मामले सामने आए हैं। केरल में सबसे ज्यादा 2223 केस हैं। इसके बाद गुजरात में 1223, दिल्ली में 757 और पश्चिम बंगाल में 747 पॉजीटिव मरीज हैं। स्वास्थ्य विभाग के अनुसार, कोरोना के नए वैरिएंट से 74 मौतें हुई हैं। मंगलवार को 6 लोगों ने जान गंवाई।



जल रहा है ‘जून’, सड़कों पर बरस रही है आग

- सात दिन में देश का टेंपरेचर 8 से 13 डिग्री बढ़ा
- एमपी-राजस्थान समेत 6 राज्यों में लू का है अलर्ट

दर्ज किया गया। श्रीगंगानगर में 47.4 डिग्री, कोटा में 46.3 डिग्री और बीकानेर में पारा 46 डिग्री दर्ज किया गया। देश के उत्तरी राज्यों-राजस्थान, उत्तर प्रदेश, मध्य प्रदेश, पंजाब, हरियाणा, हिमाचल प्रदेश में दो दिन लू का अलर्ट है। दिल्ली में मंगलवार को अधिकतम तापमान 43.8 डिग्री दर्ज किया गया, लेकिन गर्मी 47 डिग्री जैसी महसूस की गई। बुधवार को दिल्ली का तापमान 45 डिग्री के आसपास रहने की उम्मीद है। इधर, केरल में फिर से तेज बारिश का अलर्ट जारी किया गया है। केरल के उत्तरी



जिलों में भारी बारिश की संभावना है। मौसम विभाग के मुताबिक, 13 जून को 4 और 14 जून को 9 जिलों में बारिश का अंर्रिज अलर्ट है। मध्यप्रदेश में जून में सूरज के तीखे तेवर हैं। पिछले 3 दिन से नीतपा जैसी गर्मी है। मंगलवार को 28 शहरों में पारा 40 डिग्री के पार रहा, जबकि नौगांव में सबसे ज्यादा 46.1 डिग्री पहुंच गया।

नर्मदापुरम, गुना, खजुराहो, टीकमगढ़ और सागर में तापमान 45 डिग्री या इससे अधिक रहा। मौसम विभाग के मुताबिक, अगले 2 दिन लू और तेज गर्मी का अलर्ट है। यूपी भीषण लू

की चपेट में है। आज 17 जिलों में हीटवेव का अलर्ट है। पिछले 24 घंटे में 45.2 डिग्री तापमान के साथ झांसी सबसे गर्म रिकॉर्ड किया गया। दूसरे नंबर आगरा रहा, जहां पारा 45.1 डिग्री था।

वहीं, पूर्वी यूपी में मौसम बदलाव के संकेत हैं। मौसम विभाग के मुताबिक, 11 से 12 जून के बीच पूर्वांचल के जिलों में हल्की बूंदाबांदी की संभावना है। राजस्थान में गर्मी और लू ने हालात खराब कर दिए हैं। मौसम विशेषज्ञों की माने तो राज्य में अगले 4 दिन गर्मी से राहत की संभावना नहीं है।

लक्ष्य को समय सीमा से पहले पूरा करने का भाव जरूरी : राज्यपाल

सिकल सेल मिशन के कार्य मानवता की सेवा का माध्यम

राजभवन में सिकल सेल समीक्षा बैठक हुई

भोपाल (नप्र)। राज्यपाल श्री मंगुभाई पटेल ने कहा है कि वर्ष 2047 तक सिकल सेल उन्मूलन के लिए संवेदनशीलता, सहानुभूति के साथ रोग उन्मूलन को प्रतिबद्धता जरूरी है। कार्य का भाव लक्ष्य को समय सीमा से पूर्व पूरा करने का होना चाहिए। उन्होंने कहा कि सिकल सेल मिशन के कार्य मानवता की सेवा के माध्यम है। ईश्वरीय कृपा के भागी होने का यह बड़ा अवसर है। राज्यपाल श्री पटेल राजभवन में सिकल सेल मिशन के कार्यों की समीक्षा कर रहे थे।

बैठक में उप मुख्यमंत्री लोक स्वास्थ्य चिकित्सा शिक्षा श्री राजेन्द्र शुक्ल, आयुष मंत्री श्री इंद्र सिंह फमार भी उपस्थित थे। राज्यपाल श्री मंगुभाई पटेल ने स्वास्थ्य एवं आयुष विभाग के द्वारा सिकल सेल उपचार, प्रबंधन और नियंत्रण प्रयासों की जानकारी प्राप्त की। उनको बताया गया कि



मिशन के अंतर्गत 19 जून से 3 जुलाई तक समस्त ग्राम पंचायतों, एकलव्य आवासीय स्कूलों एवं छात्रावासों में मेगा शिविर आयोजित होंगे। अधिक से अधिक स्क्रीनिंग जांच की जाएगी। आयुष्मान आरोय्य मंदिरों से लेकर जिला चिकित्सालयों में पीओसी किट के द्वारा स्क्रीनिंग की जाएगी। प्रतिदिन स्क्रीनिंग

जांच का डेटा पोर्टल में दर्ज होगा। जेनेटिक कार्डसलिंग की जाएगी। जेनेटिक कार्डसलिंग कार्ड प्रदान किए जाएंगे। ब्लॉक स्तर एवं जिला स्तर पर चिह्नित सिकल सेल रोगियों के लिए शिविर लगेेंगे। उन्हें विशेषज्ञों की परामर्श सेवायें उपलब्ध कराई जाएंगी। सिकल सेल रोगियों को दिव्यांगता प्रमाण पत्र एवं यू.डी.आई.डी. कार्ड प्रदान

कर पेंशन की सुविधा प्रदान की जाएगी। आयुष विभाग द्वारा बताया गया कि विश्व सिकल सेल दिवस के तारतम्य में जनजातीय बहुल 20 जिलों में संचालित 78 आयुष औषधालयों में शिविर का आयोजन किया जाएगा।

सिकल सेल उपचार में सहायक आयुर्वेद दवाओं की किट का वितरण होगा। रोग उपचार में सहायक स्थानीय वनस्पति के संरक्षण, संवर्धन के प्रति जन जागरूकता के कार्य होंगे। सिकल सेल एनीमिया प्रभावित प्रत्येक ग्राम में जनजागृति के लिए प्रभात फेरी, योगाभ्यास, ग्राम-सभा आदि के आयोजन किए जाएंगे। बैठक में जनजातीय प्रकोष्ठ के अध्यक्ष श्री दीपक खांडेकर, प्रमुख सचिव लोक स्वास्थ्य चिकित्सा शिक्षा श्री संदीप यादव, राज्यपाल के अपर सचिव श्री उमाशंकर भार्गव, सचिव जनजातीय प्रकोष्ठ श्रीमती निलेश रोगियां के लिए शिविर लगेेंगे। उन्हें विशेषज्ञों की परामर्श सेवायें उपलब्ध कराई जाएंगी। सिकल सेल रोगियों को दिव्यांगता प्रमाण पत्र एवं यू.डी.आई.डी. कार्ड प्रदान

पुलिस ने शातिर ठग को गिरफ्तार किया

फ्रिज-ऐसी डिलीवरी के बाद बिन पैसा दिए भाग जाते थे आरोपी



बिना पैसे दिए आरोपी भाग निकले। उनकी शिकायत के बाद एफआईआर दर्ज की गई थी।

इसी तरह की थी दूसरी वारदात: संजय दुबे ने थाने आकर बताया कि अज्ञात आरोपी ने फोन से उसकी दुकान से वोल्टाज कंपनी का एक 1.5 टन का एसी बुक किया और गुलमोहर हाईट्स कोहैफिजा से बिना पैसे दिए लेकर चले गए। संजय की शिकायत पर पुलिस ने दूसरी एफआईआर दर्ज की थी। दोनों मामलों की जांच के दौरान पुलिस ने दुकानों के कर्मचारियों की सीडीआर निकाली। इसी के

साथ मुखबिरों को भी सक्रिय किया। जिसके बाद तकनीकी साक्ष्यों के आधार पर पुलिस ने आरोपियों को हिरासत में ले लिया।

गिरफ्त में आए शातिर ठग: आरिफ उर्फ नदीम पिता स्व. मोहम्मद खलील (25) निवासी मकान नंबर 1/3, मंगलवारा रोड छवनी दसवीं कक्षा तक पढ़ा है और फिलहाल बेरोजगार है। कैफ खान पिता स्व. मुसाहिद खान (19) निवासी मकान नंबर 335, गली नंबर 08, आरिफ नगर आठवीं कक्षा तक पढ़ा है और बेरोजगार है।

स्वतंत्रता आंदोलन में गौरवमयी संघर्ष की याद दिलाती है कोल जनजाति : मंत्री डॉ. शाह

भोपाल (नप्र)। जनजातीय कार्य मंत्री डॉ. कुंवर विजय शाह ने बताया है कि मध्यप्रदेश सरकार जनजातीय वर्ग के लोगों के उत्थान के लिये वचनबद्ध है। प्रदेश की प्रमुख पिछड़ी जनजाति में कोल जनजाति तीसरी प्रमुख पिछड़ी जनजाति है। उन्होंने कहा कि कोल जनजाति स्वतंत्रता आंदोलन में गौरवमयी संघर्ष की याद दिलाती है। संघर्षमयी इतिहास, उनकी शैली और संस्कृति स्वतंत्रता आंदोलन में उनके योगदान के लिये जानी जाती है। मध्यप्रदेश में 10 लाख से भी ज्यादा कोल जनजाति के लोग निवासरत है। रीवा, सीधी, सिंगरौली, सतना, शहडोल, अनूपपुर, उमरिया, कटनी, नरसिंहपुर, जबलपुर और डिण्डौरी में मुख्यतः निवासरत है। बड़ी आबादी कोल जनजाति केवल मध्यप्रदेश ही नहीं देश के उत्तरप्रदेश, बिहार, झारखंड, असम, पश्चिम बंगाल और छत्तीसगढ़ सहित अन्य राज्य में भी निवास करती है। यह खरवार समूह की एक प्राचीन जनजाति है। ये स्वयं को शबरी माता का वंशज मानते है। कोल शब्द कुल से निकला है, जो समस्त का रूप है।

ग्रामीण संस्कृति की धड़कन हे वाद्ययंत्र

मंत्री डॉ. शाह ने बताया कि कोल जनजाति का मुख्य जीविकोपार्जन वनोपज संग्रहण, कृषि और मजदूरी पर आधारित है। प्रकृति की पूजा करने वाली यह जनजाति जंगल, नदियों और

पहाड़ों से गहरा नाता रखती है। कोल समाज के पारंपरिक नृत्य, लोकगीत और वाद्ययंत्र आज भी ग्रामीण संस्कृति की धड़कन है। सरकार और समाज मिलकर कोल जनजाति के उत्थान और सम्मान के लिये कार्य कर रहे है। सरकार द्वारा जनजातियों के विकास के लिये संचालित विभिन्न योजनाओं का लाभ मिलने से और औद्योगिकरण के विकास से कोल जनजाति भी विकास की ओर अग्रसर है।

शिक्षा और रोजगार पर शासन का फोकस

मुख्यमंत्री डॉ. मोहन यादव के नेतृत्व में जनजाति वर्ग के चहुँमुखी उत्थान के लिये राज्य और केन्द्र सरकार के द्वारा छत्र-छात्राओं के विकास के लिये किये जा रहे समन्वित प्रयासों का परिणाम है कि कोल जनजाति के छत्र-छात्राएँ आज उच्च शिक्षा ग्रहण कर रहे है। राज्य शासन द्वारा म.प्र. प्रदेश लोक सेवा आयोग तथा संघ लोक सेवा आयोग द्वारा आयोजित सिविल सेवा प्रारंभिक परीक्षा में विभिन्न स्तरों पर सफल होने वाले अभ्यर्थियों को देय राशि प्रारंभिक परीक्षा में उत्तीर्ण होने पर 60 हजार मुख्य परीक्षा में उत्तीर्ण होने पर 60 हजार एवं साक्षात्कार उपरांत सफल होने पर 50 हजार की राशि प्रदान की जाती है।

30 पंचायत सचिवों का ट्रांसफर

- **सालों से एक ही पंचायत में जमे थे; प्रभारी मंत्री की लगी मुहर**

भोपाल (नप्र)। भोपाल जिला पंचायत के 30 सचिवों का तबादला किया गया है। इनमें से कई ऐसे हैं, जो सालों से एक ही ग्राम पंचायत में जमे थे। वहीं, कुछ के घर और ससुराल उन्हीं की ग्राम पंचायत क्षेत्र में थे। सीईओ ईला तिवारी ने मंगलवार देर रात ट्रांसफर ऑर्डर जारी किए। इससे पहले जिले के प्रभारी मंत्री चैतन्य काश्यप ने लिस्ट को मंजूरी दी। क्राइटेरिया के साथ ही जनप्रतिनिधियों की पसंद का ध्यान भी रखा गया। इसके बाद लिस्ट जारी की गई। हालांकि, अभी भी कई सचिव ट्रांसफर के दायरे में आ रहे हैं। उनकी लिस्ट भी तैयार हो रही है। 17 जून से पहले इन्हें भी जिले में एक पंचायत से दूसरी पंचायत में किया जाएगा। भोपाल में कुल 222 ग्राम पंचायत हैं। वहीं, दो जनपद बैरसिया और फंदा है।

35 की महिला ने बुजुर्ग को प्रेम जाल में फंसाया

- **निकाह करने के बाद कार नाम कराई, रकम ऐंटी और बुजुर्ग को घर से निकाल दिया**

भोपाल (नप्र)। भोपाल की एक 35 साल की महिला ने 74 साल के बुजुर्ग को प्रेम जाल में फांस लिया। महिला ने स्वयं को गैर शादीशुदा बताया था। वृद्ध से शादी करने के बाद महिला उन्हें गुना से भोपाल ले आई। यहां उनकी कार को अपने नाम करवाया। उनकी लाख रुपए की कैश रकम को भी हड़प लिया। जब पीड़ित ने महिला को बताया कि उसके पास पैसे खत्म हो चुके हैं तो महिला ने उन्हें घर से निकाल दिया। वारदात को दो साल के भीतर अंजाम दिया गया। पुलिस ने केस दर्ज कर आरोपी महिला की तलाश शुरू कर दी है। निशातपुरा पुलिस ने बताया कि 74 वर्षीय रफीक अहमद गुना जिले के रहने वाले हैं। दो साल पहले वे रबुना बी (परिवर्तित नाम) नाम की महिला के संपर्क में आए थे। रबुना से एक महिला रिश्तेदार के यहां पहचान हुई था। रफीक की पत्नी नहीं थी तथा वे अकेले थे जबकि उनके पास लाखों रुपए की संपत्ति थी।

गैर शादीशुदा बताकर किया निकाह: महिला ने खुद को गैर शादीशुदा बताते हुए नजदीकियां बढ़ाई तथा निकाह करने के लिए तैयार कर लिया। 35 साल की होने के बाद रबुना ने 74 साल के रफीक अहमद से शादी की तैयारी की तथा उन्हें गुना से भोपाल लेकर आ गई। यहां पर दोनों हाउसिंग बोर्ड कॉलोनी करोंद में रहने लगे। यहां पर महिला ने बुजुर्ग से निकाह भी कर लिया।

दो साल के भीतर संपत्ति हड़प ली: दो साल के भीतर महिला ने बुजुर्ग की कार अपने नाम पर करा ली। साथ ही 25 लाख रुपए से अधिक की नगदी व सामान ऐंठ लिया। पिछले दिनों जब बुजुर्ग के पास पैसे खत्म हो गए तो महिला ने बुजुर्ग को घर से निकाल दिया। इसी दौरान बुजुर्ग को यह भी पता चला कि महिला पहले से ही शादीशुदा है। बुजुर्ग ने मामले की शिकायत पुलिस से की।

किन्नर ने फांसी लगाकर

किया सुसाइड

- **झालावाड़ से नौकरी का बोलकर भोपाल आया था; कमरे में मिली चार दिन पुरानी बाँड़ी**

भोपाल (नप्र)। भोपाल के छोला मंदिर इलाके में रहने वाले किन्नर ने फांसी लगाकर सुसाइड कर लिया। वह झालावाड़ से भोपाल के ब्यूटीपॉलर में नौकरी करने का बोलकर आया था। एक साल से भानपुर मल्टी में किराए से रहा था। उसकी मौत के बाद बड़ी संख्या में किन्नर मॉर्चुरी रूम पहुंचे। उन्होंने घर वालों की मौजूदगी में खुलासा किया कि युवक पूरी तरह से किन्नर बन चुका था और उनकी टोली के साथ काम करता था। हालांकि परिजनों का कहना है कि मृतक गांव में लड़का बनकर ही रहता था। पुलिस ने मर्ग कायम कर जांच शुरू कर दी है। एसआई महेश सरयाम ने बताया कि झालावाड़ का रहने वाला राहुल उर्फ राखी (24) पुत्र रामगोपाल माली छोला की भानपुर मल्टी में किराए से रह रहा था। एक साल पहले घर पर ब्यूटी पॉलर में नौकरी का बोलकर भोपाल आया था। यहां किन्नरों की एक टोली के साथ मिलकर मांगने का काम करने लगा था। उन्हीं के साथ रहता था।

भाई से की थी आखिरी बात: 7 जून को आखिरी बार उसने भाई बजरंग से कॉल पर बात की थी। इसके बाद से ही परिजनों से संपर्क नहीं किया। दो दिनों तक लगातार गेट नहीं खोला तब पड़ोसियों ने पुलिस को सूचना दी। सूचना पर पहुंची पुलिस ने गेट तोड़कर शव निकाला।

सर्वेक्षण गुणात्मक एवं प्रमाणिकता के साथ करें : उप मुख्यमंत्री देवड़ा

सर्वेक्षण 3 माह की तय समय में पूरा करें : राज्यमंत्री श्रीमती गौर

- **विमुक्त, घुमन्तु और अर्धघुमन्तु समुदाय के सर्वेक्षण पर कार्यशाला हुई**

भोपाल(नप्र)। उप मुख्यमंत्री जगदीश देवड़ा ने कहा है कि मुख्यमंत्री डॉ. मोहन यादव के नेतृत्व में राज्य सरकार विमुक्त, घुमन्तु एवं अर्धघुमन्तु जातियों के सामाजिक आर्थिक विकास के लिए प्रतिबद्ध है। उन्होंने इन जातियों के कल्याण की गतिविधियों को पावन कार्य बताते हुए कहा कि यह गर्व करने योग्य है। उन्होंने कहा कि प्रदेश में विमुक्त, घुमन्तु और अर्धघुमन्तु समुदाय के आर्थिक, सामाजिक और शैक्षणिक सशक्तिकरण के लिये इन समुदायों का सर्वेक्षण के माध्यम से डाटा इकट्ठा किया जायेगा। इस डाटा के आधार पर कार्यक्रम बनाये जायेंगे और राज्य एवं केन्द्र सरकार की जनकल्याणकारी योजनाओं से इन समुदायों को लाभार्जित किया जायेगा। राज्य पशुपालन प्रशिक्षण संस्थान में उप मुख्यमंत्री श्री देवड़ा विमुक्त, घुमन्तु और अर्धघुमन्तु समुदाय के सर्वेक्षण-2025 पर बुधवार को हुई राज्य स्तरीय कार्यशाला के शुभारंभ सत्र को संबोधित कर रहे थे। उप मुख्यमंत्री श्री देवड़ा ने कहा कि जन अभियान परिषद और विमुक्त, घुमन्तु और अर्धघुमन्तु कल्याण विभाग के बीच सर्वेक्षण के लिये एमओयू हुआ है। सर्वेक्षण प्रमाणिकता के साथ होगा। उन्होंने कहा कि सर्वे कार्य में लगे कार्य समन्वयक पूरी ईमानदारी एवं गुणवत्तापूर्ण कार्य करेंगे। उप मुख्यमंत्री श्री देवड़ा ने कहा कि घुमन्तु समाज के उत्थान का यह पुण्य एवं पवित्र कार्य है। उप मुख्यमंत्री श्री देवड़ा ने विमुक्त, घुमन्तु और अर्धघुमन्तु कल्याण विभाग के कार्य की सराहना भी की। पिछड़ा वर्ग, अल्पसंख्यक



कल्याण, विमुक्त, घुमन्तु और अर्धघुमन्तु कल्याण राज्यमंत्री (स्वतंत्र प्रभार) श्रीमती कृष्णा गौर ने कहा कि विमुक्त, घुमन्तु और अर्धघुमन्तु समुदायों के परिवारों के समेकित विकास के दृष्टिगत सर्वेक्षण किया जा रहा है। उन्होंने कहा कि पहले चरण में प्रदेश के 12 जिलों में सर्वेक्षण का कार्य होगा और यह कार्य तय समय सीमा 3 माह में पूरा किया जायेगा। सितम्बर में सर्वेक्षण का प्रथम चरण पूरा होने के बाद दूसरे चरण में प्रदेश के शेष जिले में सर्वेक्षण होगा।

उन्होंने कहा कि सर्वेक्षण से इन समुदायों की जानकारी एकत्र की जायेगी और जानकारी के आधार पर इन समुदायों के विकास के लिये कार्यक्रम बनाये जायेंगे। उन्होंने कहा कि सर्वेक्षण दल यह सुनिश्चित करें कि सर्वेक्षण से एक भी परिवार नहीं छूटे। उन्होंने कहा कि मुख्यमंत्री डॉ. मोहन यादव ने सर्वेक्षण के लिये दिये गये प्रस्ताव पर तुरंत सहमति दी है। उन्होंने मुख्यमंत्री का आभार भी व्यक्त किया। कार्यशाला में क्षेत्रीय प्रमुख घुमन्तु कार्य श्री गीरेलाल ने सर्वेक्षण कार्य की सराहना की। उन्होंने कहा कि वह विमुक्त, घुमन्तु और अर्धघुमन्तु समुदायों के बीच में

पिछले कई वर्षों से कार्य कर रहे है। उन्होंने कार्य के दौरान हुए अनुभवों पर आधारित इन समुदायों की समस्याओं से जुड़े अनेक संस्मरण सुनाये और कहा कि इन समुदायों के विकास के लिये व्यवस्थित कार्य योजना जरूरी है और सर्वेक्षण का डाटा महत्वपूर्ण होगा। कार्यशाला को मध्यप्रदेश जन अभियान परिषद के उपाध्यक्ष श्री मोहन नागर, अध्यक्ष विमुक्त, घुमन्तु और अर्धघुमन्तु समुदाय विकास अधिकरण श्री बाबूलाल बंजारा ने भी संबोधित किया।

प्रारंभ में प्रमुख सचिव विमुक्त, घुमन्तु और अर्धघुमन्तु समुदाय विकास विभाग श्री ई. रमेश कुमार और कार्य पालक निदेशक जन अभियान परिषद डॉ. बकुल लाड ने कार्यशाला के उद्देश्यों पर जानकारी दी। कार्यशाला में जनअभियान परिषद के कार्यपालक निदेशक डॉ. बकुल लाड और संचालक विमुक्त, घुमन्तु और अर्धघुमन्तु समुदाय विकास विभाग श्री नीरज वशिष्ठ ने एमओयू का दस्तावेज एक दूसरे को सौंपा। इस अवसर पर विमुक्त, घुमन्तु और अर्धघुमन्तु समुदाय विभाग द्वारा तैयार किये गये पोस्टर का विमोचन भी किया गया।

भोपाल स्मार्ट सिटी के काम देखने निकले कलेक्टर तुलसीनगर में बिल्डिंग को 5 मंजिला करने को कहा, गांवों के अस्पताल भी देखे

भोपाल (नप्र)। भोपाल कलेक्टर कोल्लेन्द्र विक्रम सिंह बुधवार को अचानक स्मार्ट सिटी के काम देखने निकल पड़े। उन्होंने तुलसी नगर में निर्माणाधीन बिल्डिंग देखी और पार्किंग समेत कई मुद्दों पर निर्देश दिए। साथ ही बिल्डिंग की ऊंचाई 4 से 5 मंजिल करने को कहा। कलेक्टर सिंह ने तुलसी नगर स्थित स्मार्ट सिटी के निर्माण अधीन बिल्डिंग का निरीक्षण किया। बिल्डिंग में पार्किंग स्पेस कम होने के कारण आसपास की जगह में पार्किंग बनाए जाने की निर्देश दिए। स्मार्ट सिटी की सीईओ अंजू अरुण कुमार एवं अन्य संबंधित अधिकारी उपस्थित रहे। कलेक्टर ने हुजूर तहसील की नव निर्माणाधीन बिल्डिंग का निरीक्षण भी किया। हुजूर एसडीएम विनोद सोनकिया भी मौजूद थे।

संजीवनी क्लीनिक भी पहुंचे कलेक्टर: कलेक्टर ने सिमरिया गोद, सूरज नगर की सरदार वल्लभ भाई पटेल सिविल डिस्पेंसरी एवं संजीवनी क्लीनिक का निरीक्षण भी किया। इस दौरान संजीवनी क्लीनिक में पदस्थ डॉ. अनसूया वामनिया ने बताया कि इस क्षेत्र में प्रतिदिन 50 के लगभग ओपीडी रहती है। पॉलीक्लिनिक में 12 से अधिक जांच की सुविधा उपलब्ध कराई गई है।



पॉली हाउस का निरीक्षण किया

कलेक्टर सिंह ने कृषक सीदान सिंह कुशवाह द्वारा संचालित पॉली हाउस का भी निरीक्षण किया। कुशवाह ने बताया कि उन्होंने दो एकड़ भूमि में जरवरा एवं जिप्सोफिला फूलों की खेती के लिए 40 लाख रुपए का लोन लेकर पॉली हाउस की स्थापना की है। जिसमें 50 प्रतिशत अनुदान प्राप्त हुआ। इस खेती से उन्हें प्रतिवर्ष 10 से 12 लाख रुपए की आमदनी हो रही है। भ्रमण के दौरान लालघाटी चौराहे पर भीख मांग रही महिलाओं को देखकर कलेक्टर सिंह ने तत्काल संबंधित भिक्षु दलों को रिहैबिलिटेशन सेंटर में भेजने के निर्देश दिए (उन्होंने वेतानी दी कि जो व्यक्ति रिहैबिलिटेशन सेंटर नहीं जाना चाहते, उनके विरुद्ध सख्त कार्रवाई की जाएगी)।

विश्व बाल श्रम निषेध दिवस पर विशेष

अतुल गोयल

लेखक न्यूयॉर्क की कंपनी में
सॉफ्टवेयर डवलपमेंट इंजीनियर हैं



हर वर्ष 12 जून को 'विश्व बाल श्रम निषेध दिवस' मनाया जाता है, जिसकी शुरुआत वर्ष 2002 में अंतरराष्ट्रीय श्रम संगठन (आईएलओ) ने बच्चों को मजदूरी से मुक्त कराने और उनके बचपन को सुरक्षित करने के उद्देश्य से की थी। वर्ष 2025 में इस दिवस की थीम है 'प्रगति स्पष्ट है लेकिन अभी और काम किया जाना बाकी है- आइए प्रयासों में तेजी लाएं।' यह थीम आज के समय की जमीनी सच्चाई को बखूबी दर्शाती है क्योंकि वैश्विक स्तर पर लाखों बच्चे अब भी उस अंधेरे दलदल में फंसे हैं, जिसे बाल श्रम कहते हैं, जो उनके मौलिक अधिकारों के साथ ही उनके जीवन की संभावनाओं को भी निगल रहा है। बाल श्रम कोई सरल या सतही समस्या नहीं है। यह उस गंभीर सामाजिक विडंबना का परिणाम है, जिसमें समाज, सरकार, उद्योग और व्यक्तिगत स्वार्थ की जटिलताएं आपस में उलझी हुई हैं। किसी भी बच्चे को उसकी इच्छा के विरुद्ध काम पर लगाना, उसे शिक्षा, स्वास्थ्य और खेल जैसी मूलभूत चीजों से दूर करना, सीधा-सीधा उसके मौलिक अधिकारों का उल्लंघन है। भारतीय संविधान का अनुच्छेद 24 यह स्पष्ट करता है कि 14 वर्ष से कम आयु के किसी भी बच्चे को किसी कारखाने, खदान या अन्य खतरनाक कार्यस्थल पर नियोजित नहीं किया जाएगा। इसके बावजूद छोटे-छोटे ढाबों, चाय की दुकानों, ईंट भट्टों, कालीन बुनाई केंद्रों, बीड़ी, कांच, पटाखा और चूड़ी उद्योगों में काम करते मासूम बच्चों को देखना एक आम दृश्य है।

बाल श्रम की वैश्विक स्थिति को देखें तो आईएलओ और यूनिसेफ की 2023 की संयुक्त रिपोर्ट के अनुसार, वर्तमान में दुनिया भर में लगभग 16 करोड़ बच्चे बाल श्रमिक हैं, जिनमें से लगभग 8 करोड़ बच्चे खतरनाक श्रम कार्यों में लगे हुए हैं। यह आंकड़ा दर्शाता है कि हर 10 में से एक बच्चा अपने बचपन के बजाय किसी मजदूरी की जगह पर खड़ा है। इन 16 करोड़ बच्चों में से एशिया और प्रशांत क्षेत्र में लगभग 4.9 करोड़, अफ्रीका में लगभग 8.6 करोड़, लैटिन अमेरिका और कैरिबियन में 1.1 करोड़ बच्चे इस समस्या से पीड़ित हैं। इस समय सर्वाधिक गंभीर स्थिति उप-सहारा अफ्रीका की है, जहां प्रत्येक दसवां बच्चा श्रमिक है। भारत की स्थिति भी चिंताजनक है। भारत सरकार के श्रम मंत्रालय और सामाजिक

न्याय मंत्रालय के आंकड़ों के अनुसार, 2023 तक भारत में 5 से 14 वर्ष की आयु के लगभग 1.01 करोड़ बच्चे बाल श्रमिक हैं। हालांकि पिछले दो दशकों में शिक्षा के प्रचार, सरकारी योजनाओं और गैर-सरकारी संगठनों की मेहनत से बाल श्रमिकों की संख्या में गिरावट आई है लेकिन शहरी और ग्रामीण क्षेत्रों में छोटे उद्योगों, घरेलू कार्यों और खेती-बाड़ी जैसे असंगठित क्षेत्रों में इनकी उपस्थिति अब भी भारी है। महामारी के बाद की परिस्थितियों में बाल श्रम का पुनरुत्थान देखने को मिला है। कोविड-19 के कारण परिवारों की आर्थिक स्थिति खराब होने से कई बच्चों को पढ़ाई छोड़कर काम पर जाना पड़ा।

भारत के कई हिस्सों में बच्चों को आज भी पढ़ाई और खेल के बजाय दिनभर मजदूरी में झोंक दिया जाता है। कभी वे सड़क किनारे भीख मांगते, कचरा बीनते, जुते पॉलिश करते या कारखानों में सस्ते श्रमिक की तरह इस्तेमाल किए जाते हैं। बाल श्रम बच्चों को न केवल शिक्षा के अधिकार से वंचित करता है बल्कि उन्हें शारीरिक, मानसिक और सामाजिक स्तर पर भी हानि पहुंचाता है। अस्वच्छ और खतरनाक वातावरण में काम करने के कारण बच्चों को सांस की बीमारी, अस्थमा, त्वचा रोग, टीबी, रीढ़ की हड्डी के विकार और कैंसर तक हो सकता है। साथ ही लंबे समय तक पोषण की कमी और शारीरिक शोषण के कारण वे उम्र से पहले बूढ़े दिखने लगते हैं और मानसिक रूप से भी अवसाद, डर, हीनता ग्रंथि और अपराध की दुनिया की ओर प्रवृत्त हो सकते हैं। यह समस्या सिर्फ मानवीय संकट नहीं है, यह आर्थिक और सामाजिक विकास में भी बाधा है। एक समाज का भविष्य उसकी युवा पीढ़ी पर निर्भर करता है। यदि वह पीढ़ी शिक्षा के बजाय बचपन में ही मजदूरी करने लगा जाए तो न केवल उसका जीवन अंधकारमय हो जाता है बल्कि पूरे राष्ट्र की प्रगति भी अवरुद्ध हो जाती है। मानव संसाधन की क्षति, उत्पादकता में गिरावट और सामाजिक असमानता जैसे दुष्परिणाम सामने आते हैं।

बाल श्रम के पीछे अनेक कारण हैं लेकिन गरीबी इसकी सबसे मजबूत जड़ है। जब एक परिवार अपनी बुनियादी आवश्यकताओं भोजन, पानी, दवा और शिक्षा को पूरा नहीं कर पाता तो बच्चे को स्कूल भेजने के बजाय काम पर भेज देना मजबूरी बन जाती है। इसके अलावा निरक्षरता, कुपोषण, किसी

सुरक्षित और गुणवत्तापूर्ण शिक्षा तक पहुंच का अभाव, बाल तस्करी और अज्ञानता भी बाल श्रम के प्रमुख कारक हैं। ग्रामीण क्षेत्रों में अभिभावकों को यह तक पता नहीं होता कि उनके बच्चे को मजदूरी पर लगाना कानूनी अपराध है और संविधान उनके बच्चे को शिक्षा और सुरक्षित बचपन का अधिकार देता है। बाल श्रम को रोकने के लिए भारत में 'बाल श्रम (निषेध और

कानून इसकी सही से व्याख्या नहीं कर पाता।

बाल श्रम से जुड़ी एक बड़ी विडंबना यह भी है कि कई बार इन्हें बचाने वाले कानून ही इनके अधिकारों की राह में बाधा बन जाते हैं। उदाहरण के तौर पर जब कानून में यह प्रावधान है कि बच्चा पारिवारिक काम कर सकता है तो इसका फायदा उठाकर बाल मजदूरी को पारिवारिक रोजगार बताकर उसे वैध ठहराने



विनियमन) अधिनियम 1986' बनाया गया था, जिसे 2016 में संशोधित कर और कठोर किया गया।

इस संशोधन में 14 वर्ष से कम उम्र के बच्चों के किसी भी कार्य में नियोजन पर पूर्ण प्रतिबंध है, साथ ही 14-18 वर्ष के किशोरों को खतरनाक उद्योगों में काम पर लगाने पर भी रोक लगाई गई है। इसके बावजूद इस कानून की प्रभावशीलता संदिग्ध बनी हुई है क्योंकि निगरानी, प्रवर्तन और सजा की प्रक्रियाएं अपेक्षाकृत कमजोर हैं। कई बार बच्चा 'परिवार की मदद' के नाम पर घरेलू उद्योगों में कार्य करता रहता है और

की कौशिश की जाती है। इसके अलावा असंगठित क्षेत्रों में, जहां निरीक्षण की व्यवस्था नहीं है, वहां तो स्थिति और भी भयावह होती है। भारत सरकार ने 'राष्ट्रीय बाल श्रम परियोजना' जैसी योजनाएं भी चलाई हैं, जिनका उद्देश्य 9 से 14 वर्ष की आयु के बाल श्रमिकों को खतरनाक उद्योगों में काम पर लगाने में दखिल कराना और उन्हें पुनर्वास सहयायता देना है लेकिन इन योजनाओं का कार्यान्वयन और जमीनी असर आज भी सीमित और असमान है। कई जिलों में इनकी उपस्थिति नहीं है और जहां है भी, वहां संसाधनों और प्रशिक्षित मानवबल की कमी है। यदि

भारत को सच में बाल श्रम मुक्त बनाना है तो केवल कानून बनाना या कुछ योजनाएं शुरू करना पर्याप्त नहीं होगा। इसके लिए व्यापक सामाजिक बदलाव की आवश्यकता है। सबसे पहले तो सरकार को शिक्षा, स्वास्थ्य और पोषण जैसे मूलभूत क्षेत्रों में निवेश बढ़ाना होगा ताकि गरीब परिवार अपने बच्चों को स्कूल भेजने में सक्षम बनें। साथ ही कौशल विकास कार्यक्रमों

को मजबूत बनाकर युवाओं को रोजगार योग्य बनाना होगा ताकि गरीबी का दुष्चक्र टूट सके। दूसरी ओर, समाज को भी बाल श्रम के खिलाफ एकजुट होना होगा। जब तक हम अपने आस-पास किसी ढाबे या कारखाने में बच्चों को काम करते देखते हुए चुप रहते हैं, तब तक इस समस्या का हल नहीं निकल सकता। इस दिशा में नागरिक समाज, मीडिया और गैर-सरकारी संगठनों की भूमिका अत्यंत महत्वपूर्ण है। उन्हें जमीनी स्तर पर बाल श्रम के खिलाफ जागरूकता अभियान चलाने होंगे, लोगों को उनके अधिकारों और बच्चों की शिक्षा की महता के बारे में बताना होगा। ऐसे कार्यक्रमों में समाज के सभी वर्गों की भागीदारी सुनिश्चित होनी चाहिए। स्कूल, पंचायत, युवा क्लब, महिला संगठन, सब मिलकर बाल श्रम के खिलाफ एक सामूहिक प्रयास करें, तभी बात बनेगी। प्रौद्योगिकी के इस युग में अब आवश्यक हो गया है कि डिजिटल माध्यमों का उपयोग करके बच्चों के अधिकारों की रक्षा की जाए। सोशल मीडिया और मोबाइल एप्स के जरिये भी बाल श्रम की घटनाओं की रिपोर्टिंग को सुलभ और प्रभावशाली बनाया जा सकता है। इसके अलावा, बच्चों को सशक्त बनाने के लिए उन्हें उनके अधिकारों की जानकारी देना और सामाजिक सुरक्षा के अंतर्गत लाना बेहद जरूरी है।

अंततः बाल श्रम केवल एक सामाजिक या कानूनी समस्या नहीं है, यह मानवता के खिलाफ एक अपराध है। जब तक एक भी बच्चा स्कूल के बजाय मजदूरी कर रहा है, तब तक हम एक सभ्य समाज कहलाने के अधिकारी नहीं हैं। जिस दिन हर बच्चा पढ़ाई, खेल और स्वप्न देखने की आजादी महसूस करेगा, वही दिन होगा, जब भारत वास्तव में 'नया भारत' कहलाने योग्य बनेगा। हमें उस दिशा में आज ही, अभी से, पूरी ताकत और नीयत के साथ चलना होगा। यही हमारे बच्चों के प्रति सच्चा कर्तव्य और भविष्य के भारत के प्रति हमारी जिम्मेदारी है।

एक थे महाराजा किशन परसाद



डॉ. सुधीर सक्सेना

लेखक वरिष्ठ पत्रकार हैं।

मुझे लगभग यकीन है कि आप महाराजा किशन परसाद को नहीं जानते होंगे। हिन्दी जगत में बहुत बिरले होंगे जो उन्हें वाक़िफ होंगे। मैंने भी उन्हें बहुत दूर से बोते बरस तब जाना, जब मैं शाह-हैदराबाद पर एक किताब पढ़ रहा था। लेकिन उन्हें जानकर मुझे लगा कि लोगों को उन्हें जानना चाहिये। वजह यह कि वह लासानी शख्सियत थे। वह सामंती ग़राढ़ा में पली-बढ़ी शख्सियत थे। उम्दा प्रशासक थे। विविध कला रूपों उनकी गहरी रुचि थी। वह शायर थे। एडीटर थे। गंगा-जमुनी तहजीब की मौज़ें उनके व्यक्तित्व में हिलोर लेती थीं। वह नेक दिल थे और आदर्शर से कोसों दूर। वह सूफी परंपरा में यकीन रखते थे और वह अपने जीवन में ऐसा कुछकर गुजरे कि उनकी जिगदी अनुरी रुचि थी। महाराजा सर किशन परसाद बहादुर यामीन-उस-सल्तनत का जन्म हैदराबाद में सन 1864 में साल के पहले दिन हुआ था। उनके जन्म की वास्तविक तारीख को लेकर विवाद है। बहरहाल वह कुलीन घराने के थे और दो बार हैदराबाद के प्रधानमंत्री रहे। वह निजाम के बालपने के साथी थे और आजीवन उनके विश्वास-पात्र और वफादार रहे। उनका पहला कार्यकाल सन 1901 से 11 जुलाई सन 1911 के दरमन रहा, जब मूसी नदी में प्रलयकारी बाढ़ आई। असल में परशाद की निजाम की खिदमत का सिलसिला सन 1892 से शुरू हुआ, जब वह रियासत के पेशकार बनाये गये। अपनी कालवियत से उन्होंने निजाम महबूब अली खान का ध्यान खींचा और उन्होंने उन्हें नौ साल बाद रियासत का दीवान बना दिया। दीवान बनते ही उन्होंने रियासत के राजस्व को बढ़ाने का बीड़ा उठाया और इसमें कामयाब भी हुये। उनके दीवानीकाल में आय चौगुनी बढ़ी। अपने इसी काल में हैदराबाद को अभूतपूर्व प्राकृतिक विपदा का सामना करना पड़ा। 28 सितंबर, 1908 को मूसी नदी के तटबंध तोड़ दिये। इस बाढ़ ने करीब 15000 लोगों की जानें ली लीं। हजारों लोग बेघर हुये। साढ़े बारह लाख पैण्ड से अधिक की संपत्ति का नुक़सान हुआ। स्थानीय बोली में ठगयानी सीतांबर नामक इस आपदा ने तीन पुलों-अफज़ल, मुसल्लम जंग और चंदरघाट को बहा दिया। केवल पुराना पुल की माफ़त शहर के दोनों हिस्सों में आवाजाही बनी रही। नदी का जानक कई फुट ऊपर उठा और उसने शहर के हवाक़ा मचा दिया। अफज़लगंज में में बल स्तर 11 फुट ऊपर था और अन्यत्र जल स्तर और भी अधिक। बादल फटने से विभीषिका और बह गयी। 36 घंटों में 17 इंच बारिश दर्ज की गयी। कोलसावाड़ी और घांसी में तो त्राहि-त्राहि का आलम था।



संस्मरण

सुरेंद्र दांगी

ते हमारे मामा के यहाँ हाली थे। खेती के सभी कामों के साथ-साथ पालतू पशुओं की देखभाल करना भी उन्हीं के जिम्मे था। वे अकेले थे। गरीबी के कारण शादी भी नहीं हुई थी। मामा के दिये हुए मकान में वे रहते थे। खाना स्वयं बनाते थे। बीड़ी पीने के अलावा अन्य कोई भी व्यसन उनमें नहीं था। उम्र होगी 35-40 साल के लगभग। सांवला रंग बलिष्ठ शरीर के धनी खूब मेहनती आदमी थे। बड़ी-बड़ी मूँछे चाय-दुध पीते वक़्त छछी का काम करती थीं। गरीब होने के बावजूद गुले में सोने का हल्का ताबीज़ और एक कान में 3 आना भर की बारी पहनते थे। कुल जमा सम्पत्ति के नाम पर यही कुछ उनके पास था। उनके घर-परिवार में शायद कोई नहीं था। कमीज और धोती में वे सुदर्शन दिखते थे।

उन्हीं दिनों मामा की गाय ने बछड़ा जना। जिसका नाम उन्होंने बड़े प्यार से 'राम' रखा। राम के लालन-पालन का उन्होंने विशेष ध्यान रखा। राम उनके लिये जैसे जीवन का आधार ही बन गया। वे गाय के दो धनों को ही दुहते। दो धन राम के लिये छोड़ देते। राम का रंग एक दम सफेद था, माथे के बीच लाल रंग का निशान उसकी खूबसूरती में वृद्धि करता था। बड़ी-बड़ी आंखें। देखने में बहुत प्यारा था राम। वे राम के साथ खेलते बलियाते रहते थे। राम ही एक तरह से उनका एक मात्र परम आत्मीय था। राम उनके एकरंगी एकांकी जीवन का सहयोगी बन गया था। वे उसे अपना बेटा कहते थे।

भोला उस सांड का नाम था जिसे गाँव वालों ने त्रिशूल दाग कर छोड़ था। भोला जिसके खेत में चाहे चरता था। उसे



कोई रोक टोक न थी। गाँव वालों का यह घोषित नियम था कि भोला को कोई खेत से नहीं भगाएगा। भोला दिन भर दलंकात रहता और गांव भर के घूरे अपने सींगों से उलीचता फिरता था। दरअसल, भोला देहाती समाज की उस परम्परा के तहत छोड़ा गया था जिससे गाँव भर की गायें 'फलतीं' रहें। जिस काम के लिये भोला को छोड़ा गया था उस काम को करने में भोला ने कोई कोताही ही नहीं बरती थी। परशुराम मामा (परम्परा के नाते में उन्हें मामा ही कहता था) के 'राम' का पिता भी यही भोला था।

गाँवियों की मेरी छुट्टियाँ मामा के यहाँ ही बीतती थीं। समय के साथ राम भी बड़ा हो गया। उस पर भी जवानी आई। वह भी थोड़ा-थोड़ा भोला जैसा दिखने लगा। वह भी भोला को देखकर दलंकात, खुरी करता अपने सींगों से मिट्टी उलीचता। भोला को उसमें अपना भावी प्रतिद्वंद्वी दिखाई देने लगा। लेकिन अभी तक उनमें सीधी भिड़ंत नहीं हुई थी।

उस साल भी गाँवियों में मैं मामा के यहाँ ही था। गाँव वाले अपने घरों पर छाने के लिए 'खपरे' (कवेलू) स्वयं बनाते थे। और उन्हें पकाने के लिये आवा (आँवा) गांव के नजदीक खेड़ों में लगाते थे। उन दिनों जगह-जगह खपरे पक रहे थे। दहकते आँवों के पास ही नीम के पेड़ की छँव में भोला कई गायों से घिरा खड़ा हुआ था। तभी राम का गुजरना वहाँ से हुआ। भोला ने बिना वजह ही राम को खदेड़ दिया। जवान राम को इसमें अपना अपमान लगा। वह दलंकात हुआ खुरी करने लगा। पास की मिट्टी में सींग गड़काकर उसे उलीचा। भोला को लगा कि राम उसे चुनौती दे रहा है। वह अब बूढ़ा हो चला था लेकिन अपने 'राज' में किसी का भी वर्चस्व स्वीकार न था।

देखते ही देखते राम और भोला आपस में भिड़ गए। पलक झपकते यह खबर गाँव भर में फैल गई। लगभग पूरा गाँव इस लड़ाई को देखने घटना स्थल पर एकत्र हो गया।

टक्कर लगभग बराबर की थी। कभी भोला जीतता दिखता तो कभी राम। भोला बूढ़ा जरूर था लेकिन अनुभवी था। राम जवान था लेकिन अनुभव की कमी थी। गाँव भर के लोग शोर मचा रहे थे। कुछ समझदार लोग दोनों को अलग करने के लिये भी प्रयासरत थे। तभी भोला जोर से दलंकात हुआ राम को धक्कियाता गया और सिर का ऐसा बार किया कि राम उछलकर धधकते हुए आवा में गिर गया। पूरा गाँव दौड़ पड़ा लेकिन आग बहुत तेज थी। गांव वालों ने जितनी जल्दी हो सकता था राम को पकड़ लिया। भोला जोर से जितना इतनी देर में राम बुरी तरह से झुलस गया था। परशुराम मामा भी तब तक आ गए थे।

पास के दालान में राम को लिटा दिया गया। उन दिनों पशुओं की चिकित्सा की कोई व्यवस्था न थी। परशुराम मामा का रो-रो कर बुरा हाल था। जलने पर देसी इलाज़ जिसने भी जो बताया वह मामा ने किया। देवस्थानों पर जाकर भभूत भी लाये और गुनियों-ओझाओं से झाड़ूफूंक भी करवाई। कहावत है जिसका ऊँट खो जाए पेड़ की छँव में सार में भी खोजता है। राम की देखभाल उन्होंने बिल्कुल वैसे ही कि जैसे कोई अपने आत्मीयजन की करता। वे सारे काम छोड़कर राम की सेवा में लगे रहे। राम कुछ ज्यादा ही जल गया था। लगभग 15-20 दिन की सेवा के बाद राम, राम को प्यार हो गया। परशुराम मामा का दिल टूट गया। एक दिन बिना बताए उन्होंने गाँव छोड़ दिया। रामजाने वे कहीं गए।

हाईवे के ढाबे बने अवैध शराब व्यापार के अड़े

- बेच नंबर मिलान के बाद ठेकेदार पर भी होगी कार्रवाई



बैतूल/मुलताई। नेशनल हाईवे मुलताई के ढाबे जुआ, सटे के साथ ही अवैध शराब व्यापार के अड़े बनते जा रहे हैं। हाल ही में पुलिस ने मासोद रोड से एक कार से 196 लीटर 56 मिली अवैध देशी शराब जप्त की जिसका मूल्य 110220 रुपए है। पुलिस को देख कार क्रमांक एमपी 48 सी 6426 चालक एवं ढाबा संचालक और उसका सहयोगी फरार होने में सफल हो गए थे। इस मामले में मुलताई पुलिस ने ढाबा संचालक के विरुद्ध मामला पंजीबद्ध कर उसकी एवं सहयोगी की तलाश प्रारंभ कर दी है। थाना प्रभारी देवकरण डहेरिया ने बताया कि अवैध शराब के मामले में मंटी पवार एवं उसकी सहयोगी अभी फरार है जिसकी तलाश की जा रही है। मारुति सुजुकी कार से बड़ी मात्रा में प्लेन शराब बरामद हुई थी जिसके बैच नंबर के आधार पर आबकारी अधिकारियों को लिखा गया है। बैच नंबर का मिलान करने के बाद ठेकेदार की पुष्टि होने पर ठेकेदार पर भी कार्रवाई की जाएगी। इसके साथ ही जिस कार से शराब का परिवहन किया गया था, उसके राजसात की कार्रवाई के लिए भी लिखा गया है। पुलिस आरोपी और उसके सहयोगी की सरगामी से तलाश कर रही है शीघ्र ही आरोपियों को गिरफ्तार कर लिया जाएगा। यहां उल्लेखनीय है कि हाईवे से लगे ढाबों से अवैध शराब एवं अवैध गतिविधियों के संचालन की निरंतर खबरें आती रही है किंतु शराब का यह खजौरा मिलने के बाद इस बात की पुष्टि हो गई है और पुलिस भी अब इन ढाबों पर निगाह बनाए हुए हैं। अब यह देखना महत्वपूर्ण होगा कि क्या आने वाले समय में पुलिस को और बड़ी सफलता मिल पाती है अथवा नहीं। जानकार बताते हैं कि विशेष तौर से अवैध शराब एवं ब्रांडेड कंपनियों की नकली शराब का जो कारोबार संपूर्ण क्षेत्र में फैल रहा है यह चिंता का विषय है।

आई कैंप संपन्न, 35 मरीजों की निःशुल्क जांच

चिन्हित मरीजों का होगा निःशुल्क ऑपरेशन



बैतूल। वरिष्ठ नागरिक संगठन के तत्वावधान में वन ग्राम रैयतवाड़ी में निःशुल्क आई कैंप संपन्न हुआ। शिविर में बैतूल के विजन सेंटर में डॉ. पीके वर्मा ने 35 आदिवासी मरीजों के मोतियाबिंद की जांच की। कैम्प में संगठन के श्री गलफट, नरेन्द्र दीक्षित, अरूण यादव, श्रीमती शुभा आदि मौजूद थे। आगामी आई कैम्प 14 जून को मर्दवानी के पंचायत भवन में, 15 जून को मोहपानी के वन विश्राम गृह में और 16 जून को बैतूल गंज के सेवा सदन नेत्र चिकित्सालय में होगा। सभी चिन्हित मरीजों को 16 जून को चिकित्सालय की एंबुलेंस बस से भोपाल भेजा जाएगा। जहां 17 जून को मरीजों के मोतियाबिंद के ऑपरेशन किए जाएंगे। संगठन ने बताया कि चिन्हित मरीज अपने साथ आधार कार्ड और मतदाता परिचय पत्र की छायाप्रति का लाना आवश्यक होगा।

जिले के विभिन्न क्षेत्रों में हो रहे रेत, गिट्टी, मुरुम के अवैध भंडारण एवं परिवहन पर खनिज विभाग की बड़ी कार्रवाई

बैतूल। कलेक्टर नरेन्द्र कुमार सूर्यवंशी के निर्देशानुसार जिले में अवैध खनन, परिवहन एवं भंडारण के विरुद्ध अभियान चलाया जा रहा है। इसी के तहत खनिज विभाग द्वारा जिले के अलग-अलग स्थानों पर विगत चार दिवसों में लगातार बड़ी कार्यवाही की गई है। प्राप्त जानकारी के अनुसार 6 जून को रेलवे कंपनी द्वारा बिना अनुमति के रेत और गिट्टी खनिजों के अवैध भंडारण किए जाने की शिकायत पर संयुक्त रूप से खनिज एवं राजस्व अमले के द्वारा ग्राम पंचायत मरामझिरी के सरपंच एवं भूमि स्वामी की उपस्थिति में भंडारण स्थल की जांच की गई। मौका निरीक्षण करने पर पाया गया कि ग्राम मरामझिरी स्थित निजी भूमि खसरा क्रमांक

03 रकबा 1.032 हेक्टेयर के अंश भाग पर रेलवे कंपनी द्वारा बिना अनुमति के अवैध रूप से रेत एवं गिट्टी का भंडारण किया गया था। मौके पर रेत की मात्रा 3722 घन मीटर और गिट्टी की कुल मात्रा 5727 घन मीटर पाई गई। मौके पर उपस्थित एनपी ईफ्रा प्रोजेक्ट्स इंडिया प्राइवेट लिमिटेड रेलवे कंपनी में कार्यरत श्री नंदकिशोर राठौर द्वारा बताया गया कि कंपनी के द्वारा रेलवे की तीसरी लाइन में मरामझिरी से धाराखोह का निर्माण कार्य किया जा रहा है एवं उक्त कार्य के लिए खनिज रेत एवं गिट्टी के भंडारण की कोई अनुमति नहीं ली गई है। उक्त खनिज मात्रा को जन्त कर अवैध भंडारण कर्ता के विरुद्ध मध्यप्रदेश खनिज अवैध खनन परिवहन तथा भंडारण का निवारण नियम 2022 के तहत कुल शांति की राशि 3 करोड़ 45 लाख 74 हजार 700 रुपए प्रस्तावित किया जाकर प्रकरण न्यायालय अपर कलेक्टर बैतूल में प्रस्तुत किया जा रहा है। इसके अलावा 9 जून को खनिज अमले ने बिना रॉयल्टी के मुरुम के अवैध परिवहन करते हुए एक डंपर क्रमांक एमपी 48 एच 1063 को खेड़ी सावली गढ़ के पास जप्त किया गया। जिसे पुलिस की अभिरक्षा में खड़ा किया गया है।

दो मंदिर, एक मदरसा और तीन पक्के मकानों पर चला बुलडोजर

बैतूल/मुलताई। मुलताई नगर प्रशासन ने आज पुराने स्वास्थ्य केंद्र की पौन एकड़ भूमि से वर्षों पुराना अतिक्रमण सख्ती के साथ हटा दिया। भारी पुलिस बल एवं प्रशासनिक अधिकारियों की मौजूदगी में 1986 से संचालित मदरसे को जेसीबी एवं पोकलेट मशीनों द्वारा तोड़कर समतल कर दिया गया, इसके साथ ही दो छोटे मंदिर शंकर मंदिर एवं दुर्गा मंदिर को भी अतिक्रमण हटाओ मुहिम की भेंट चढ़ना पड़ा। इस भूमि पर तीन पक्के मकान बना लिए गए थे, महिलाओं के भारी विरोध के बावजूद कुसुम नागले, कलश बेले, जसवंती बाई का मकान तोड़ दिया। अतिक्रमण हटाने की यह मुहिम सुबह से प्रारंभ कर दी गई थी। सुबह लगभग 8 बजे तीन जेसीबी एक पोकलेन मशीन, कइयों ट्रैक्टर ट्राली के साथ महिला पुलिस बल, अनुविभागीय अधिकारी राजस्व मुलताई अनीता पटेल, एसडीओ मुलताई पुलिस ए.के. सिंह दर्जनों पुलिसकर्मी, तहसीलदार और पटवारियों का दल जामा मस्जिद के सामने स्थित पुराने अस्पताल की भूमि, जो कि नया अस्पताल बन जाने के बाद खाली हो गई थी, पर पहुंचे और उससे पहले की कोई कुछ समझ पाता, अतिक्रमण हटाने की मुहिम प्रारंभ कर दी गई।

अतिक्रमण हटाने को लोगों ने बताया अनुचित कार्यवाही: अतिक्रमण हटाने पहुंचे प्रशासनिक अधिकारियों को महिलाओं के भारी विरोध का सामना करना पड़ा। जिन महिलाओं के मकान तोड़े गए, उन लोगों का आरोप था कि प्रशासन ने उन्हें समय रहते नोटिस नहीं दिया और अब



अचानक आकर उन्हें सामान निकालने का भी अवसर नहीं दे रहे हैं और संपूर्ण मकान को तोड़ दिया गया है जो कि अनुचित है। इस बीच एक महिला एवं महिला पुलिसकर्मीयों के बीच झुसा झटकी भी हुई। एक महिला ने महिला कर्मियों पर पथर उठा लिया था। इधर दूसरी ओर वर्षों पुराने उर्दू मदरसे को हटाय जाने को लेकर समुदाय विशेष में भारी रोष है। हज्जी शमीम खान वक्फ बोर्ड जिला अध्यक्ष ने प्रशासन की इस कार्रवाई को अनुचित बताया हुए कहा है कि यहां वर्षों से मदरसा चल रहा है, जहां बच्चे तालीम पाते रहे हैं। शासन ने मदरसा संचालन के लिए यह भूमि विधिवत लीज पर दी थी, जो कि अतिक्रमण की

श्रेणी में नहीं आती।

गीता भवन निर्माण के लिए हटाया गया अतिक्रमण

मध्यप्रदेश सरकार संपूर्ण प्रदेश में नगर पालिका क्षेत्र में 413 गीता भवन निर्माण करने जा रही है। उक्त भूमि का चयन पवित्र नगरी मुलताई में गीता भवन निर्माण के लिए किया गया है। हालांकि गीता भवन निर्माण के लिए लगने वाली भूमि की तुलना में उक्त भूमि बहुत ज्यादा है, और शेष भूमि का नगर पालिका अन्य व्यावसायिक उपयोग भी कर सकती है। नगर

पुराने अस्पताल की भूमि पर अतिक्रमण हटाने की बड़ी कार्रवाई



पालिका मुलताई के राजस्व निरीक्षक जीआर देशमुख ने उक्त पुष्टि करते हुए बताया कि नगरीय क्षेत्र में बनने वाले प्रस्तावित गीता भवन निर्माण के लिए उक्त स्थल को खाली कराया जा रहा है ताकि गीता भवन निर्माण की प्रक्रिया को आगे बढ़ाया जा सके।

इनका कहना है -

राजस्व, पुलिस और नगर पालिका की टीम के द्वारा अतिक्रमण हटाने की कार्रवाई की गई है और फिर से अतिक्रमण न हो, इसके लिए संपूर्ण भूमि की फेंसिंग का कार्य भी किया जा रहा है।

-अनीता पटेल अनुविभागीय अधिकारी राजस्व, मुलताई

बदला मौसम, तेज हवाओं के साथ बारिश की बौछारें



बैतूल। बुधवार को दोपहर में अचानक मौसम बदल गया। तेज हवाएं चलने लगी और बारिश शुरू हो गई। जिससे लोगों को तेज तपन और गर्मी से राहत तो मिली, लेकिन चंद मिनटों के बाद ही बारिश थम गई। जिससे मौसम में उमस का माहौल बना रहा। दरअसल बुधवार दोपहर बाद आसमान में बादल छा गए हैं। तेज हवाएं चली और बारिश की बौछारें पड़ने लगीं। जिससे तापमान में कुछ कमी दर्ज की गई। मंगलवार की तुलना में बुधवार के तापमान में 0.5 डिग्री की गिरावट दर्ज की गई है। मंगलवार को जून में पहली बार तापमान 40.2 डिग्री तक पहुंचा था। सोमवार को यह 39.5 डिग्री था। रात का तापमान भी 27 डिग्री के करीब पहुंच गया है। मई में चक्रवात के कारण बादल और

बारिश से लोगों को राहत मिली थी। लेकिन जून लगते ही तापमान बढ़ने लगा था। मंगलवार को तापमान 40.2 डिग्री तक पहुंच गया था। वहीं बुधवार को तापमान 39.5 डिग्री दर्ज किया गया। मौसम विभाग के अनुसार, उत्तर और पश्चिमी राजस्थान में बने चक्रवातीय हवा के घेरे से गर्म हवा मध्यप्रदेश की ओर आ रही है। पिछले साल जिले में 9 जून 2024 को एक घंटे तक बारिश हुई थी। इसके कारण मौसम ठंडा हो गया था। हालांकि पिछले साल तापमान 39.5 डिग्री तक ही पहुंचा था, वहीं इस साल नौतपा पर भी चक्रवात का असर रहने से तापमान 35 डिग्री सेल्सियस के अधिक नहीं गया, लेकिन बीते तीन दिनों से जून में तापमान हर दिन एक डिग्री बढ़ रहा है।

बैतूल में 13 से 15 जून तक चलेगा महिला पतंजलि योग समिति का आवासीय शिविर महिलाओं को सशक्त बनाएगा राज्य स्तरीय महिला योग शिविर

बैतूल। महिला पतंजलि योग समिति बैतूल के तत्वावधान में आगामी 13, 14 और 15 जून को राज्य स्तरीय आवासीय महिला योग कार्यशाला का आयोजन किया जा रहा है। यह कार्यशाला बैतूल जिले के रामाश्रय अवस्थी कॉम्प्लेक्स, रानीपुर रोड स्थित जिला कार्यालय में आयोजित होगी। कार्यशाला का समय प्रतिदिन सुबह 5:30 बजे से रात्रि 10 बजे तक निर्धारित किया गया है। इस आयोजन की तैयारियां जोर-शोर से चल रही हैं और इसके लिए जिले के सभी कार्यकर्ताओं को पूर्व में सूचना दे दी गई है। इस संबंध में जानकारी देते हुए समिति की प्रमुख श्रीमती संगीता अवस्थी ने बताया कि इस आयोजन को सफल बनाने के लिए जिला एवं तहसील स्तर पर बैठकें आयोजित कर रूपरेखा तैयार की गई है और सभी कार्यकर्ताओं को अलग-अलग जिम्मेदारियां सौंपी गई हैं। महिला पतंजलि योग समिति की ओर से



यह अपील की गई है कि राज्य एवं जिले की सभी महिला कार्यकर्ता बहनों से इस कार्यशाला में अधिक से अधिक संख्या में भाग लें।

इस राज्य स्तरीय कार्यशाला का मुख्य उद्देश्य महिला कार्यकर्ताओं के योग, संगठन और नेतृत्व कौशल को सशक्त बनाना है। कार्यशाला में योग गुरु स्वामी रामदेव जी की परम शिष्या साध्वी देवादिती जी विशेष रूप से उपस्थित रहेंगी और तीनों दिन अपने मार्गदर्शन में विविध सत्रों का संचालन करेंगी।

कार्यशाला की दिनचर्या

प्राथमिक स्वास्थ्य केंद्र ससुंद्रा के इंटीग्रेटेड हेल्थ कैम्प में 78 हितग्राही हुए लाभान्वित



बैतूल। मध्यप्रदेश राज्य एड्स नियंत्रण समिति भोपाल के निर्देशानुसार मुख्य चिकित्सा एवं स्वास्थ्य अधिकारी डॉ मनोज हुरमाडे, जिला नोडल अधिकारी डॉ आनंद मालवीय के मार्गदर्शन में इंटीग्रेटेड हेल्थ कैम्प प्राथमिक स्वास्थ्य केंद्र ससुंद्रा जिला बैतूल में आयोजित किया गया। हेल्थ कैम्प में ब्लड शुगर, बीपी, एचआईवी, सिफिलिस, टीबी एवं हेपेटाइटिस बी की स्क्रीनिंग की गई एवं चिकित्सक द्वारा प्राथमिक उपचार किया गया। काउंसलर सह डाटा मैनेजर श्री दिनेश भावरकर द्वारा रूप काउन्सलिंग कर एचआईवी एवं एड्स, एसटीआई, हेपेटाइटिस एवं स्वास्थ्य संबंधी जानकारी प्रदान की गई। पोस्टर और लीफलेट के माध्यम से आमजन को जागरूक किया गया और

आईसीसी के माध्यम से स्वास्थ्य संबंधी जानकारी प्रदान की गई। उच्च जोखिम अवस्था वाले हितग्राहियों को सिविल चिकित्सालय बैतूल रेफर किया गया, ताकि उन्हें आगे की जांच और उपचार के लिए आवश्यक सुविधाएं मिल सकें। हेल्थ कैम्प में 78 हितग्राही लाभान्वित हुए। शिविर में मुख्य खंड चिकित्सा अधिकारी डॉ अशोक नखरे, काउंसलर सह डाटा मैनेजर दिनेश भावरकर, बीपीएम रमेश बिहारे, आईसीटीसी काउंसलर श्रीमती अनीता लोखंडे, अरुण वाघमोरे, सुपरवाइजर सुभाष चंद्र गुजरकर, सीएचओ श्रीमती लक्ष्मी पवार, लैब टेक्नीशियन गणेश साकरे एवं अन्य स्वास्थ्य कार्यकर्ता, आशा कार्यकर्ता एवं जनसमुदाय मौजूद रहा।

केन्द्रीय मंत्री, बैतूल विधायक ने किया चौक-चौराहों के चौड़ीकरण-सौंदर्यीकरण का भूमिपूजन

बैतूल। शहर के आठ चौक-चौराहे को विकसित करने का काम मुख्यमंत्री अधोसंरचना योजना अंतर्गत किया जा रहा है, जिसमें चौक-चौराहों का चौड़ीकरण और सौंदर्यीकरण किया जाएगा। इसके अलावा गांधी चौक पर पार्किंग सहित अन्य विभिन्न कार्य शहर में होंगे। जिससे आने वाले समय में शहर सुव्यवस्थित एवं विकसित होगा। सड़कें सुगम हो और व्यवस्थित हो, इसकी और भी ध्यान दिया जाएगा। यह बातें बैतूल विधायक हेमंत खंडेलवाल ने बुधवार को शहर के चौक-चौराहों के सौंदर्यीकरण और चौड़ीकरण के भूमिपूजन कार्यक्रम में अपने संबोधन में कहीं। इस दौरान केन्द्रीय राज्यमंत्री डीडी उड्डेक, नपाध्यक्ष बैतूल पार्वतीबाई बारस्कर, भाजपा जिलाध्यक्ष सुधाकर पवार, पूर्व विधायक अलकेश आर्य, नपा उपाध्यक्ष महेश राठौर, पार्षदगण में नपा नेता प्रतिपक्ष

राजकुमार दीवान, रघुनाथ लोखंडे, पवन यादव, ममता मालवी, रजनी वर्मा, नंदिनी तिवारी आदि की मौजूदगी में शिवाजी चौक, अंबेडकर चौक एवं कारगिल चौक-चौराहों का भूमिपूजन किया गया। इस अवसर पर बैतूल विधायक हेमंत खंडेलवाल ने कहा कि

514.34 लाख रुपये की लागत से होगा कार्य



पीडब्ल्यूडी हो या नगरपालिका, सभी के सहयोग से शहर को विकसित करने का काम किया जायेगा। कारगिल चौक से गझाघाट वाली सड़क के लिए भी पीडब्ल्यूडी को 7 करोड़ रुपये की स्वीकृति मिल चुकी है। इस सड़क का भी जल्द ही भूमिपूजन किया

जायेगा। यह रोड बैतूल की सबसे व्यस्ततम सड़क में से एक है, इसलिए इसका चौड़ीकरण भी किया जायेगा और बिजली पोल शिफ्ट किया जायेगा। कारगिल चौक से सदर को भी जोड़ने का काम शीघ्र किया जायेगा। बता दें कि मुख्यमंत्री अधोसंरचना विकास योजनाअंतर्गत शहर के विभिन्न चौराहों के सौंदर्यीकरण एवं पार्किंग निर्माण कार्य किया जा रहा है।

इस योजना की कुल लागत 514.34 लाख रुपये है, जिसके लिए विधायक हेमंत खंडेलवाल के निरंतर प्रयासों और शासन स्तर पर की गई पैरवी के परिणामस्वरूप यह स्वीकृति प्राप्त हुई है। बुधवार की शाम 5 बजे शहर के शिवाजी चौक, अंबेडकर चौक और कारगिल चौक पर भूमिपूजन किया गया। इन तीनों प्रमुख चौराहों पर सौंदर्यीकरण के साथ-साथ पार्किंग निर्माण जैसे आवश्यक कार्य किए जाएंगे, जिससे शहर की यातायात व्यवस्था में सुधार होगा और चौराहा का सौंदर्य भी निखरेगा। इस योजना से बैतूल शहर का सौंदर्य और सुव्यवस्था दोनों ही बेहतर होंगे।

मुख्यमंत्री डॉ. यादव ने प्रधानमंत्री का माना आभार

भारत के सामाजिक सुरक्षा कवरेज को अंतर्राष्ट्रीय श्रम संगठन ने दी मान्यता

भोपाल (नप्र)। मुख्यमंत्री डॉ. मोहन यादव ने भारत के सामाजिक सुरक्षा कवरेज विस्तार को अंतर्राष्ट्रीय श्रम संगठन द्वारा मान्यता देने पर नागरिकों को बधाई देते हुए प्रधानमंत्री श्री नरेन्द्र मोदी का आभार माना है। मुख्यमंत्री डॉ. यादव ने सोशल मीडिया 'एक्स' पर कहा कि सामाजिक सुरक्षा कवरेज में भारत की उल्लेखनीय वृद्धि केवल एक आंकड़ा नहीं है, यह प्रधानमंत्री श्री मोदी के नेतृत्व में केंद्र सरकार की सार्वजनिक सेवा और समावेशी विकास के प्रति अटूट प्रतिबद्धता का शानदार उदाहरण है। सामाजिक सुरक्षा कवरेज अंतिम छोर के व्यक्ति तक पहुंचने और हर नागरिक को सम्मान के साथ मुख्य धारा में शामिल करने के हमारे संकल्प को दर्शाता है। मुख्यमंत्री डॉ. यादव ने कहा कि समाज के हर वर्ग के कल्याण और शक्ति बनाने के लिए प्रधानमंत्री श्री मोदी दूरदर्शी सोच के साथ कार्य कर रहे हैं। केंद्रीय श्रम मंत्री डॉ. मनसुख मांडविया ने सोशल मीडिया 'एक्स' पर पिछले 11 वर्षों में प्रधानमंत्री श्री मोदी सरकार द्वारा शुरू किए गए निर्धन-केंद्रित और श्रमिक कल्याण योजनाओं पर प्रकाश डालते हुए कहा कि प्रधानमंत्री श्री नरेन्द्र मोदी के 'सबका साथ-सबका विकास' के विजन से प्रेरित होकर भारत ने समाजिक सुरक्षा कवरेज के क्षेत्र में ऐतिहासिक उपलब्धि हासिल की है। जो वैश्विक स्तर पर सबसे महत्वपूर्ण विस्तारों में से एक है। अंतर्राष्ट्रीय श्रम संगठन (आईएलओ) के आईएलओ स्टेट डेवेलप्स के नवीनतम आंकड़ों के अनुसार भारत का सामाजिक सुरक्षा कवरेज 2015 में 19 प्रतिशत था, जो 2025 में बढ़कर 64.3 प्रतिशत हो गया है। लाभार्थियों की संख्या के मामले में भारत अब विश्व में दूसरे स्थान पर है, जो 94 करोड़ से अधिक नागरिकों को सामाजिक सुरक्षा कवरेज प्रदान कर रहा है।

दो मीडिया एंकर गिरफ्तार



नोएडा। नोएडा पुलिस ने भारत 24 की एंकर शाजिजा निसार और एक दैनिक अखबार के डिजिटल विंग के एंकर आदर्श झा को गिरफ्तार किया है, इनके खिलाफ तीन एफआईआर दर्ज की गई हैं, जिनमें गंदारी, ब्लैकमेलिंग और धमकाने जैसे गंभीर आरोप लगे हैं सूत्रों के अनुसार, दोनों पत्रकारों पर भारत 24 चैनल के शीर्ष अधिकारियों से 65 करोड़ की फ़िरौती मांगने और झूठे बलात्कार के आरोप लगाने की धमकी देने का आरोप है एफआईआर भारत 24 के प्रबंध निदेशक जगदीश चंद्रा, कंसल्टिंग एडिटर अनीता हाडा और एचआर प्रमुख अनु श्रीधर की शिकायतों के आधार पर दर्ज की गई हैं। चैनल के सूत्रों ने बताया कि अन्य कर्मचारियों की शिकायतों के आधार पर और एफआईआर दर्ज हो सकती हैं पुलिस ने शाजिजा निसार के घर की तलाशी के दौरान 34 लाख रुपये नकद बरामद किए हैं। इसके बाद दोनों एंकरों को गौतम बुद्ध नगर की अदालत में पेश किया गया, जहां से उन्हें 14 दिन की न्यायिक हिरासत में भेज दिया गया।

एम्स भोपाल के कार्यपालक निदेशक ने ‘एक पेड़ माँ के नाम’ वृक्षारोपण अभियान में लिया भाग

भोपाल। पर्यावरण संरक्षण और प्रकृति के साथ भावनात्मक जुड़ाव की भावना को प्रोत्साहित करते हुए, एम्स भोपाल के कार्यपालक निदेशक प्रो. (डॉ.) अजय सिंह ने आकाशवाणी परिसर, भोपाल में आयोजित 'एक पेड़ माँ के नाम' वृक्षारोपण अभियान के अंतर्गत एक पौधा रोपित किया। यह अभियान न केवल पर्यावरणीय जागरूकता को बढ़ावा देता है, बल्कि मातृत्व की निस्वार्थ भावना को सम्मान देने का एक सुंदर प्रतीक भी है। इस अवसर पर प्रो. (डॉ.) अजय सिंह ने कहा, अपनी माँ के नाम पर पौधा लगाना केवल उनके पोषणकारी प्रेम को सम्मान देने का कार्य नहीं, बल्कि प्रकृति को भी संजोने का एक संकल्प है। ऐसे अभियान हमें यह याद दिलाते हैं कि पर्यावरण की रक्षा हमारी सामूहिक जिम्मेदारी है और हमें आने वाली पीढ़ियों के लिए एक हरा- भरा और स्वस्थ वातावरण छोड़ना है। एम्स भोपाल, प्रो. सिंह के नेतृत्व में, स्वास्थ्य, सामाजिक जागरूकता और सतत विकास से जुड़ी पहलों में सक्रिय सहभागिता निभाता आ रहा है, और आगे भी समाज और प्रकृति के प्रति अपनी प्रतिबद्धता को निभाता रहेगा।

मुख्यमंत्री के नेतृत्व में इतिहास और सौंदर्य का संगम बन रहा है मध्यप्रदेश

भोपाल (नप्र)। मुख्यमंत्री डॉ. मोहन यादव के दूरदर्शी और प्रेरक नेतृत्व में मध्यप्रदेश अपनी समृद्ध विरासत को संजोते हुए देश और दुनिया के एक अनुपम पर्यटन राज्य के रूप में उभर रहा है। मुख्यमंत्री की परिकल्पना एक ऐसे मध्य प्रदेश की है जहाँ आधुनिकता और प्राचीनता का सामंजस्य पर्यटकों को मंत्रमुग्ध कर दे। मध्यप्रदेश देश का एकमात्र हीरा उत्पादक राज्य है, जहाँ धरती से निकलने वाले चमकदार और बेशकीमती रत्नों की तरह ही, यहाँ के रमणीय स्थल भी अपनी आभा बिखेते हैं। मुख्यमंत्री डॉ. यादव की प्रेरणा से प्रदेश का हर कोना इतिहास के अलग-अलग कालखंडों को दर्शाता एक विशाल संग्रहालय प्रतीत होता है। मध्यप्रदेश यानि भव्य किले, उत्कृष्ट नक्काशीदार मंदिर, प्राचीन शैल चित्र और अद्भुत स्मारक एक गौरवपूर्ण अतीत की जीवंत कहानी कहते हैं। मुख्यमंत्री का प्रयास है कि मध्यप्रदेश न केवल अपनी अमूल्य धरोहरों को संरक्षित करे, बल्कि उन्हें विश्व पटल पर एक अद्वितीय पहचान दिलाए, जिससे हर पर्यटक यहाँ आकर अपनी आत्मा को सुकून और ज्ञान से परिपूर्ण कर पाए।

मध्यप्रदेश जहाँ हर 100 किलोमीटर से भी कम की यात्रा में पुरातात्विक चमकदारों और प्राचीन इमारतों के बीच आप अपने आपको पाते हैं। यहाँ का हर स्थान इतिहास के अलग-अलग काल को दर्शाने वाला एक

एम्स भोपाल के डेंटल विभाग के डॉ. अंशुल राय ने

सिंगापुर में तंबाकू सुपारी खाने के दुष्प्रभाव पर अपनी रिसर्च प्रेजेंट की

भोपाल। एम्स भोपाल के कार्यपालक निदेशक प्रो. (डॉ.) अजय सिंह संकाय सदस्यों और छात्रों के बीच अकादमिक उत्कृष्टता और ज्ञान-साझाकरण की संस्कृति को सदैव बढ़ावा देते रहते हैं। प्रो. सिंह से प्रेरित होकर संकाय सदस्य विभन शोध कार्यों में असाधारण प्रदर्शन कर रहे हैं। हाल ही में, डॉ. अंशुल राय और उनकी टीम द्वारा की गई शोध को 80 देशों के 2000 से अधिक विशेषज्ञों के समक्ष प्रस्तुत किया गया। यह शोध ओरल सबम्यूस्क फाइब्रोसिस -जिसमें मुँह खुलने में कठिनाई होती है-के उपचार पर केंद्रित है। यह अध्ययन 105 रोगियों पर किया गया, जिनमें से कई 10 वर्षों से अधिक समय से तंबाकू व सुपारी का सेवन कर रहे थे।

शोध में यह चिंताजनक तथ्य सामने आया कि लंबे समय तक सेवन करने वाले लोगों में ओएसएफ होने की संभावना अधिक होती है। इन रोगियों में से 8 को आगे चलकर मुँह का कैंसर भी हो गया। यह अध्ययन 9 वर्ष की उम्र से लेकर 70 वर्ष तक के ओएसएफ से पीड़ित मरीजों पर किया गया। विशेष रूप



से यह पाया गया कि पाउच (गुटखा/तंबाकू मिश्रित पदार्थ) का सेवन करने वालों में यह बीमारी अधिक पाई गई। 30 प्रतिशत महिलाएं भी इससे प्रभावित थीं। यहाँ तक कि 10 वर्ष से कम उम्र के 3 बच्चे भी इस बीमारी की चपेट में पाए गए। डॉ. अंशुल राय और उनकी टीम ने पुरुषों, महिलाओं और बच्चों के लिए अलग-अलग सर्जिकल प्रोटोकॉल विकसित किए, जिससे सटीक और प्रभावी इलाज संभव हो सका। ओएसएफ को एक प्री-मैलिनेंट कंडीशन माना जाता है, अतः सभी मरीजों का लंबे समय तक फॉलो-अप किया

आदिवासी ग्राम उरदोन में एलपीजी गैस एवं प्रेसर कुकर वितरण किया गया

सुबह सवरे सोहागपुर। सोहागपुर विकास खंड के आदिवासी ग्राम उरदौन में मध्यप्रदेश शासन वन विभाग के एल.पी.जी गैस एवं प्रेशर कुकर वितरण समारोह कार्यक्रम क्षेत्रीय विधायक विजयपालसिंह के आतिथ्य में संपन्न हुआ। इस अवसर पर डीएफओ मयंक सिंह



बिसेन , सीईओ संतोष अग्रवाल , डीई विघुत मंडल मुलाजदा जी के अलावा भाजपा जनप्रतिनिधि, भाजपा कार्यकर्ताओं के अलावा आदिवासी ग्रामीणों के साथ भारी संख्या में मातृशक्ति उपस्थित थे। इस अवसर पर क्षेत्रीय विधायक विजयपालसिंह ने अपने विस्तृत उद्घोषन में जनता-जनार्दन को एलपीजी गैस एवं प्रेसर कुकर के बारे में महत्वपूर्ण जानकारी देकर नागरिकों एवं मातृशक्ति से इसका उपयोग करने का आह्वान किया।

अमृत हरित कार्यशाला 13 जून को रवीन्द्र भवन में

हरित क्षेत्र से जुड़े विषय-विशेषज्ञों के होंगे व्याख्यान

भोपाल (नप्र)। नगरीय विकास एवं आवास विभाग द्वारा शुक्रवार 13 जून को प्रातः 8:30 बजे राजधानी भोपाल के रवीन्द्र भवन में एक महत्वपूर्ण कार्यशाला अमृत हरित अभियान का आयोजन किया जा रहा है। इस कार्यशाला का उद्देश्य नगरीय क्षेत्रों में हरित क्षेत्र के विस्तार और पर्यावरण संरक्षण से जुड़ी गतिविधियों और पहलों का प्रसार करना है। कार्यशाला में मंत्रीगण, सांसद, विधायक, महापौर, निकायों के अध्यक्ष, उपाध्यक्ष और जन-प्रतिनिधि शामिल होंगे। कार्यशाला में प्रदेश के समस्त नगरीय निकायों के प्रतिनिधि भाग लेंगे। प्रत्येक नगर निगम से 6, नगरपालिका परिषद से 4 और नगर परिषद से 2 प्रतिभागियों की उपस्थिति सुनिश्चित की गयी है। कार्यशाला के दौरान कृषि और

हरित क्षेत्र बढ़ाने की रणनीतियाँ

कार्यशाला में दिव्यांग पार्क, होशंगाबाद एवं उज्जैन की सफलता की कहानियों को भी साझा किया जायेगा। इन कहानियों पर आधारित फिल्म का विशेष प्रस्तुतिकरण किया जायेगा। कार्यक्रम का सीधा प्रसारण समस्त नगरीय निकायों में एलईडी स्क्रीन के माध्यम से किया जायेगा, जिससे राज्य के सभी निकाय इस अभियान से जुड़ सकें। नगरीय विकास एवं आवास विभाग के आयुक्त श्री संकेत भोंडवे के निर्देशन में अपर आयुक्त श्री कैलाश वानखेडे ने सभी नगरीय निकायों को इस संबंध में आवश्यक निर्देश जारी किये हैं। इसके साथ ही पौध-रोपण कार्य में संलग्न शासकीय और अशासकीय संगठनों के प्रतिनिधि भी कार्यशाला में भाग लेंगे।

उद्यानिकी से संबंधित उत्पादों एवं यंत्रों की प्रदर्शनी के साथ ही नर्सरी प्रदर्शनी का भी आयोजन किया जायेगा। कार्यशाला में विभिन्न संस्थानों जैसे इफ्को एवं भारतीय प्रबंध संस्थान के विषय-विशेषज्ञों द्वारा चर्चा की जायेगी। कार्यशाला में स्थानीय वृक्ष प्रजातियों की विशेषताएँ एवं

संरक्षण, जैव-विविधता एवं जलवायु परिवर्तन, बगीचों के लिये तकनीक एवं उपकरण की आवश्यकताएँ, वृक्षारोपण और पौध-रोपण से संबंधित अधिनियमों का विश्लेषण तथा वृक्षारोपण उपरांत समुचित प्रबंधन विषय पर चर्चा की जायेगी।

कामकाजी महिलाओं को सुरक्षित आवास की सौगात

8 नये वर्किंग वूमन हॉस्टल को मिली मंजूरी

भोपाल (नप्र)। मुख्यमंत्री डॉ.

मोहन यादव ने प्रदेश की कामकाजी महिलाओं के लिये वर्किंग वुमेन हॉस्टल की सौगात दी है। भारत सरकार की स्कीम फॉर स्पेशल असिस्टेंट ऑफ स्टेट्स फॉर कैपिटल इन्वेस्टमेंट 2024-25 के अंतर्गत 8 वर्किंग वूमेन हॉस्टल की स्वीकृति प्रदान की गई है। महिला एवं बाल विकास मंत्री सुश्री निर्मला भूरिया ने कहा है कि योजना अंतर्गत महिला श्रम बल भागीदारी दर (फीमेल लेबर फोर्स पार्टिसिपेशन रेट) को बढ़ाने और महिलाओं के जीवन को आसान बनाने के उद्देश्य से प्रदेश में 8 वर्किंग वूमेन हॉस्टल की स्वीकृति प्रदान की गई है जिसमें से महिला बाल विकास विभाग द्वारा 4 वर्किंग वूमेन

हॉस्टल और शेष 4 हॉस्टल औद्योगिक नीति निवेश प्रोत्साहन विभाग द्वारा बनाये जायेंगे।

289 करोड़ रुपये की स्वीकृति हुई जारी: मंत्री सुश्री भूरिया ने बताया कि महिला बाल विकास विभाग द्वारा देवास, नर्मदापुरम और सिंगरौली में 100 सीटर तथा झाबुआ में 50 सीटर हॉस्टल बनाये जायेंगे। औद्योगिक नीति एवं निवेश प्रोत्साहन विभाग द्वारा उज्जैन में 1554 सीटर, धार में 1776, रायसेन 776 और भिण्ड में 666 सीटर हॉस्टल का निर्माण किया जायेगा। उन्होंने बताया कि वर्किंग वूमेन हॉस्टल के निर्माण के लिये 289.72 करोड़ की राशि स्वीकृत की गई है, जिसमें से 40.59 करोड़ की राशि महिला बाल विकास विभाग व्यय करेगी। वर्किंग वूमेन हॉस्टल का स्वामित्व राज्य सरकार के पास रहेगा

और रख-रखाव का काम पीपीपी मोड पर किया जायेगा।

हॉस्टल में होंगी आधुनिक सुविधाएँ

वर्किंग वूमेन हॉस्टल में आधुनिक सुविधाओं सहित डे केयर सेंटर, जिम, इंडोर स्पोर्ट्स, लायब्रेरी, वाय-फाई, पर्याप्त पार्किंग, फूड कोर्ट और मनोरंजन गतिविधियाँ आदि उपलब्ध होंगी। मंत्री सुश्री भूरिया ने कहा कि मुख्यमंत्री डॉ. मोहन यादव के नेतृत्व में सुरक्षित एवं सुविधाजनक आवास उपलब्ध कराये जा रहे हैं, जिससे कामकाजी महिलाओं का जीवन आसान होगा। विशेष रूप से जनजातीय एवं औद्योगिक क्षेत्रों में महिला श्रमिकों की आवास जरूरतों को ध्यान में रखते हुए यह योजना क्रांतिकारी सिद्ध होगी।

विधायक कार्यालय में बैठक सम्पन्न



सुबह सवरे सोहागपुर। संकल्प से सिद्ध अभियान के संदर्भ में सोहागपुर विधायक विजयपालसिंह के कार्यालय में भारतीय जनता पार्टी मंडल की महत्वपूर्ण बैठक किसान मोर्चा जिला मंत्री निखिलेश चतुर्वेदी के आतिथ्य में संपन्न हुई।इस बैठक में मोदी सरकार के सफल 11 वर्ष पूर्ण होने एवं भारतीय जनता पार्टी के तत्वावधान में आगामी दिनों में आयोजित होने वाले 21 जून को अंतरराष्ट्रीय योग दिवस,23 जून बलिदान दिवस ,25 जून आपातकाल का काला अध्याय आदि कार्यक्रमों को लेकर रूपरेखा बनाई गई। इस अवसर पर की वक्ताओं ने इसी कार्यक्रमों को लेकर अपने अपने विचार व्यक्त

किए।बैठक के उपरांत भाजपा कार्यकर्ताओं ने पौधारोपण किया।इस अवसर पर नगर परिषद अध्यक्ष रघुवंशी,मंडल अध्यक्ष अश्वनी सरोज ,वरिष्ठ वकील गोपाल माहेश्वरी,विजय छाबड़िया,राजेश शुक्ला, अनिल गहैया,पार्षद आशीष विश्वकर्मा, पार्षद रवि शंकर उड्के, पूर्व पार्षद राकेश चौरसिया,शंकर मालवीय , महामंत्री मियलेश ठाकुर,ऋषभ ग्वाल , प्रशांत मालवीय, शक्ति मेहरा ,सध्या नागवंशी, संजय मेहरा, भगवान सिंह पटेल,डी सी साहू,अमर सिंह राजपूत,सुरेश कुशवाह,ब्रजेश राजपूत,देव सावलवार आदि भाजपा नेता एवं कार्यकर्ता उपस्थित थे।

तीखी, सुगंधित महुआ चटनी इसका स्वाद और भी अनूठा बना देती है। बुरहानपुर पर्यटकों को ऐसे ही लजीज व्यंजनों से भरपूर दावत का हर समय अनुभव कराने के लिए तैयार है।

मंडला - राजाओं और रानियों की विरासत की दास्तान: एक ऐसा शहर, जो चार शताब्दियों तक राजसी रानियों, वीर राजाओं और शक्तिशाली साम्राज्यों का साक्षी रहा है। यहाँ तलवारों की टकरावट और दरबारी फुसफुसाहटें आज भी गलियों में गूंजती सी लगती हैं। मंडला अपने कम चर्चित, लेकिन अनूठे महलों के साथ, मध्यप्रदेश की शाही शान और ऐतिहासिक विरासत की झलक पर्यटकों के सामने प्रस्तुत करने के लिए तैयार है।

पर्यटन की अंतहीन कहानी

यह तो प्रदेश के महज कुछ रमणीय पर्यटक स्थलों की जानकारी है। इनके अलावा मध्यप्रदेश में कई पुरातात्विक और ऐतिहासिक अजूबे मौजूद हैं, जो सम्मोहक स्थलों, पौराणिक कथाओं और छिपे हुए चमकदारों से भरे हुए हैं। ये सभी अब यूनेस्को की विश्व धरोहर स्थलों की अस्थायी सूची में सम्मिलित हैं और पर्यटकों के स्वागत के लिए तत्पर हैं। मध्य प्रदेश एक ऐसा राज्य है, जहाँ हर शहर एक ऐतिहासिक कहानी को बयान करता है। यहाँ की हर विरासत एक रहस्य समेटे हुए है, और हर क्षण एक अद्भुत अनुभव प्रदान करता है।

7 माह बाद सोमवार से शुरु होगा जीएमसी मेन गेट

●मरीजों को नहीं लगाना पड़ेगा लंबा चक्कर, बूम बैरियर एक्टिव होने से बढ़ेगी सुरक्षा



भोपाल (नप्र)। गांधी मेडिकल कॉलेज (जीएमसी) कैंपस का मेन गेट (रॉयल मार्केट की ओर) 16 जून को आम लोगों के लिए खोल दिया जाएगा। इसके बाद कॉलेज और हमीदिया अस्पताल कैंपस में आने के लिए लोगों को लंबा चक्कर नहीं लगाना पड़ेगा। यह गेट रिनोवेशन के लिए 15 नवंबर 2024 को बंद किया था। जीएमसी प्रबंधन ने तब कहा था कि 3 माह में गेट शुरू कर देंगे, पर 7 माह हो गए। मेन गेट बंद होने के कारण मरीजों को इमरजेंसी गेट और फतेहाद वाले गेट से आना-जाना पड़ रहा है। मेन गेट से इंट्री बंद होने के कारण लोगों ने मेन गेट के पास स्थित मल्टीलेवल पार्किंग में वाहन खड़े करना भी बंद कर दिए हैं। जिससे पूरा कैंपस ही पार्किंग स्थल में बदल गया है। इस स्थिति में इमरजेंसी के दौरान फायर ब्रिगेड जैसे बड़े वाहनों के लिए कैंपस में चलना संभव नहीं है। पीडब्ल्यूडी अधिकारियों के अनुसार मरम्मत कार्य पूरा हो गया है। अब सिर्फ सपोर्ट में लगाई गई बांस-बहिर्यों को हटाना और अंतिम चेकिंग बची है। यह काम इस सप्ताह पूरा हो जाएगा।

अभी यह स्थिति

वर्तमान में मरीजों, परिजनों, अस्पताल व मेडिकल स्टाफ के आने-जाने के लिए सिर्फ फतेहाद वाला गेट चालू है। कलेक्ट्रेट की ओर से आने वाले लोगों को इस गेट तक पहुंचने के लिए कर्फ्यू वाली माता, मोती मस्जिद और सदर मंजिल से होकर आना पड़ता है। यह करीब 1.5 किलोमीटर का चक्कर है। इस रोड पर पीक अवर्स में 15 हजार से ज्यादा वाहन एक घंटे में गुजरते हैं, ऐसे में यहां हमेशा जाम की स्थिति भी बनी रहती है। जिससे काफी समय बर्बाद होता है।

बाहरी लोगों पर रोक नहीं

मालूम हो कि अस्पताल में बाहरी लोगों के प्रवेश पर रोक नहीं है। कुछ समय पहले जुड़ा ने इस संबंध में अस्पताल प्रबंधन को पत्र भी लिखा था। इस पत्र में बताया था कि कुछ बाहरी लोग अस्पताल में भर्ती मरीजों को इलाज पूरा होने से पहले ही डिस्चार्ज करवाकर अपने साथ ले जाते हैं। इसके अलावा मरीजों को आईपीडी में भर्ती होने से पहले ही उन्हें निजी अस्पताल में बेहतर इलाज का आश्वासन देने लगते हैं। जुड़ा ने सदेह जताया था कि निजी अस्पतालों के दलाल हमीदिया अस्पताल कैंपस में सक्रिय हैं।

बूम बैरियर एक्टिव होने से बढ़ेगी सुरक्षा

मेन गेट शुरू होने के बाद, जीएमसी कैंपस और हमीदिया अस्पताल में आने-जाने के 3 गेट होंगे। इनमें से एक इमरजेंसी गेट सिर्फ एम्बुलेंस के लिए आरक्षित है। वहीं, रॉयल मार्केट वाले गेट और फतेहाद वाले गेट पर लगे बूम बैरियर भी एक्टिव हो जाएंगे। जिससे कैंपस में आने वाले हर वाहन की जानकारी और फोटो सर्वर में दर्ज होगी। अभी जो बाहरी लोग कैंपस में माहौल खराब करने का काम करते हैं, उनकी पहचान आसान हो जाएगी। जिससे इस तरह की असामाजिक गतिविधियों के रोकथाम के लिए कड़े कदम उठाने में मदद मिलेगी।

बिजली खपत कम करेंगे तो बिल भी कम ही आएगा, रीडिंग में भी कोई गड़बड़ी नहीं हो रही

●घरेलू स्मार्ट मीटर उपभोक्ताओं ने बताए फायदे

भोपाल (नप्र)। मध्य क्षेत्र विद्युत वितरण कंपनी की पहल पर भोपाल सहित पूरे कंपनी कार्यक्षेत्र के 16 जिलों में घरेलू स्मार्ट मीटर लगाने का काम तेजी से चल रहा है। भोपाल शहर वृत्त में लगभग तीन माह पहले लगाए जा चुके स्मार्ट मीटर उपभोक्ताओं से जब बातचीत की तो अनेक सकारात्मक पहलू सामने आए। अधिकतर स्मार्टमीटर उपभोक्ताओं ने फायदा होने की बात कही है। मकान नंबर 23, देवीनगर कॉलोनी करोंद भोपाल के उपभोक्ता श्री महेन्द्र श्रीवास्तव ने बताया कि उनके यहां तीन महीने पहले स्मार्ट मीटर लगा था। शुरू में उन्हें डर था की कहीं स्मार्ट मीटर से बिल तो अधिक नहीं आएगा, लेकिन जैसे ही अगले महीने बिल आया तो देखा कि कोई ऐसी गड़बड़ी नहीं आई। बल्कि अब तो ऐप के माध्यम से अपने घर के बिजली उपयोग को भी नियंत्रित करना सीख गए हैं, क्योंकि जो उपकरण हम अधिक समय चलाते थे, उन पर नियंत्रण करने से बिल में अब कमी आई है। इसी तरह करोंद के ही देवकी नगर की उपभोक्ता श्रीमती देव कुमारी ने बताया कि स्मार्ट मीटर से रीडिंग लेने में कोई गड़बड़ी नहीं है, बल्कि अब तो अपने आप रीडिंग हो रही है और सटीक रीडिंग हो रही है। अब तो न कोई रीडिंग लेने आता है, बल्कि अपने आप दूरसंचार प्रणाली से रीडिंग हो रही है और निर्धारित तिथि को सही रीडिंग का बिल मोबाइल पर दिया जा रहा है। एक अन्य स्मार्ट मीटर उपभोक्ता मकान नंबर 87, गांधीनगर निवासी श्री शेरू रजक ने बताया कि अब हमें बिजली की खपत की हर पंद्रह मिनट में जागरूक मिल रही है। इससे अदवाज लगाना आसान हो गया कि हम किस समय कितनी बिजली की खपत करते हैं। इससे एक तो बिजली की बचत करने में आसानी हो रही है, दूसरी बात यह कि बिल में पूरी पारदर्शिता आ गई है, क्योंकि रीडिंग में गलती होने की अब जरा सी भी गुंजाइश नहीं है। मकान नंबर 53, एकतापुरी निवासी अमित सेमल ने बताया कि वे जिस किएए के मकान में रहते हैं, वहां स्मार्ट मीटर लगा है। हमें डर था कि कहीं बिल अधिक आया तो कैसे भरेंगे। लेकिन नीमा मीटर लगने के बाद पहले ही महीने में हमने देखा कि सिब्बिडी घटाकर बिल तो 82 रुपये ही आया है। इसके बाद लगातार तीन माह हो गए 100 रुपये से कम ही बिल आ रहा है, क्योंकि हमारी बिजली खपत कम है। इसलिए हमारे लिए तो यह मीटर फायदेमंद है।

घरेलू स्मार्ट मीटर के फायदे

- ऊर्जा की खपत को ट्रैक करने और ऊर्जा की बचत करने में मदद करता है।
- बिजली की खपत को सटीक रूप से मापता है, जिससे बिल में कोई गलती नहीं होती।
- एप के जरिए मोबाइल पर रियल-टाइम डेटा देखकर ऊर्जा की खपत को नियंत्रित कर सकते हैं।
- ऊर्जा की गुणवत्ता के बारे में जाकारी मिलती है, ताकि ऊर्जा की खपत को बेहतर बना सकते हैं।

एक ही थाने में 5 साल से पदस्थ पुलिसकर्मी हटेंगे

पीएचक्यू ने भोपाल, इंदौर कमिश्नर, रेल एसपी को दिए निर्देश, 16 जून से होंगे तबादले



जरूरी है ताकि कामकाज पारदर्शी और जनता के हित में बना रहे। समय-समय पर तबादला होने से काम में भी बदलाव आता है और पुलिस के खिलाफ शिकायतें भी कम होती हैं। पुलिस मुख्यालय द्वारा पहले भी इसको लेकर पुलिस मुख्यालय द्वारा निर्देश जारी किए जाते रहे हैं लेकिन कई जिलों में इस पर अमल नहीं किया गया है। इसलिए इसके निर्देश दोबारा जारी किए जा रहे हैं।

तबादले के नियम क्या हैं?

- किसी भी पुलिसकर्मी को एक ही थाने में एक पद पर 4 या 5 साल से ज्यादा नहीं रखा जाएगा।
- तबादला होने के बाद उसी थाने में फिर से उसी पद पर पोस्टिंग नहीं मिलेगी।
- अगर किसी को फिर उसी थाने में लाना हो, तो कम से कम 3 साल का गैप होना जरूरी है।
- एक ही पुलिस क्षेत्र (जैसे एसडीओपी या सीएसपी के अंतर्गत आने वाले थाने) में अलग-अलग पदों पर कुल मिलाकर 10 साल से ज्यादा पोस्टिंग नहीं हो सकती। इसमें अटैचमेंट की पोस्टिंग भी गिनी जाएगी।

जल गंगा संवर्धन अभियान

प्रदेश में पेयजल स्रोतों की सफाई के साथ जन जागरूकता अभियान भी जारी



भोपाल (नप्र)। प्रदेश में जल गंगा संवर्धन अभियान 30 मार्च से जारी है। अभियान के दौरान ग्रामीणों को जल संरक्षण की शपथ दिलाकर सुखद भविष्य के बारे में बताया जा रहा है। अभियान के दौरान जिले भर में प्राचीन बावड़ियों को चिन्हित कर उनकी मरम्मत और सफाई कार्य हाथ में लिया गया है। प्रदेश में लगातार जल यात्राएं निकाली जा रही हैं। वर्षा के मौसम को देखते हुए व्यापक पौधरोपण की कार्ययोजना भी तैयार की जा रही है।

उत्कृष्ट कार्य करने वालों किया सम्मानित: सिंगरौली जिले में नौगढ़ में जन अभियान परिषद द्वारा हनुमान मंदिर के पास बावड़ी में साफ-सफाई वृक्षारोपण व दीप प्रज्वलित कर बावड़ी उत्सव मनाया गया। जल

गंगा संवर्धन अभियान में उत्कृष्ट कार्य करने वाली नवांकुर संस्था को विधायक श्री राम निवास शाह और कलेक्टर श्री चन्द्रशेखर शुक्ला ने प्रशस्ति पत्र देकर सम्मानित किया। जिले में जल गंगा संवर्धन अभियान में पानी की बचत को लेकर ग्रामीण क्षेत्रों में जल यात्रा का आयोजन किया गया। इसी के साथ जल स्रोतों की साफ-सफाई जनभागीदारी से की गई। जल चौपाल में जन सामान्य को नदी-तालाबों के किनारों पर निरंतर सफाई करते रहने की समझाइश दी गई। सामूहिक भागीदारी में महिला कार्यकर्ताओं के माध्यम से अधिक से अधिक महिलाओं की भागीदारी करने के लिये जन जागरूकता अभियान चलाया गया।

किडनैप ट्रेन से बच्चे को गांव लेकर पहुंचा

भोपाल के रहने वाले रक्षम को सीकर पुलिस ने उसके मां-बाप को सौंप दिया। पुलिस अधीक्षक भुवन भूषण यादव ने बताया कि किडनैपर सतीश सिंह बच्चे को सीकर मथुरा ट्रेन से लेकर पहुंचा था। यहां से वो अपने गांव स्यारहा पहुंचा। किडनैप बच्चे की जानकारी मिलने पर गांव के प्रधान ने लोकल



पुलिस को जानकारी दी थी किडनैप का पूरा परिवार गांव में ही है। पुलिस के अनुसार आरोपी अनमैरिड है और गांव में ही मजदूरी का काम करता है। आरोपी की तलाश की जा रही है। वहीं, बच्चे की किडनैपिंग क्यों की गई इसको लेकर भी जांच की जा रही है।

कैसे हुआ बच्चे का किडनेप

बच्चे की मां ललिता जाटव ने बताया कि 6 जून को वे भोपाल से अपनी मां आशा अहिरवार और बेटे के साथ जयपुर पहुंची थी। स्टेशन के बाहर उन्हें एक 25 से 30 साल की

मुख्यमंत्री ने प्रख्यात साहित्यकार प्रो. हाशमी के निधन पर दुःख व्यक्त किया

भोपाल (नप्र)। मुख्यमंत्री डॉ. मोहन यादव ने रतलाम निवासी प्रख्यात साहित्यकार प्रो. अजहर हाशमी के निधन पर दुख व्यक्त किया है। प्रो. अजहर हाशमी का कल रतलाम में निधन हो गया था। मुख्यमंत्री डॉ. यादव ने कहा कि साहित्य की विभिन्न विधाओं में श्री हाशमी ने निरंतर कार्य किया। वे विभिन्न धर्म ग्रंथों के अध्ययन में भी रुचि रखते थे। उनके निधन से मध्यप्रदेश ने एक शीर्ष और प्रतिष्ठित साहित्यकार खो दिया है। मुख्यमंत्री डॉ. यादव ने प्रो. हाशमी की आत्मा की शांति और उनके शोकाकुल परिजन को यह दुख सहन करने की शक्ति देने की प्रार्थना की है।

मुख्यमंत्री डॉ. यादव ने किया बिस्मिल जी का पुण्य स्मरण

भोपाल (नप्र)। मुख्यमंत्री डॉ. मोहन यादव ने मां भारती की परतंत्रता की बेड़ियों को तोड़ने के लिए जीवन समर्पित करने वाले महान स्वतंत्रता सेनानी, श्रद्धेय रामप्रसाद 'बिस्मिल' की जयंती पर उन्हें नमन किया है। मुख्यमंत्री डॉ. यादव ने कहा कि काकोरी केस सहित विभिन्न प्रयासों से बिस्मिल जी ने दमनकारी हुकूमत की जड़ें हिला दीं और असंख्य देशवासियों को स्वतंत्रता प्राप्ति के लिए प्रेरित किया। स्वतंत्रता सेनानी बिस्मिल जी का योगदान स्मरणीय रहेगा।



उच्च शिक्षा मंत्री इंंदर सिंह परमार की अध्यक्षता में म.प्र.राज्य स्तर राष्ट्रीय सेवा योजना, पुरस्कार/प्रशस्ति पत्र चयन प्रक्रिया की बैठक हुई।

दिग्विजय के भाई लक्ष्मण सिंह कांग्रेस से निष्कासित पार्टी विरोधी गतिविधियों की शिकायतों के चलते 6 साल के लिए किया बाहर

भोपाल(नप्र)। पूर्व मुख्यमंत्री दिग्विजय सिंह के छोटे भाई और पूर्व सांसद लक्ष्मण सिंह को कांग्रेस पार्टी से बाहर का रास्ता दिखा दिया गया है। कांग्रेस अनुशासन समिति के सदस्य तारिक अनवर ने लक्ष्मण सिंह को पार्टी विरोधी गतिविधियों में शामिल रहने की शिकायतों के चलते 6 साल के लिए निष्कासित किया है।

लक्ष्मण सिंह ने राहुल और राबर्ट वाड्रा पर दिया था बयान

लक्ष्मण सिंह ने 24 अप्रैल को कांग्रेस के पूर्व राष्ट्रीय अध्यक्ष राहुल गांधी, रॉबर्ट वाड्रा और जम्मू कश्मीर के सीएम उमर अब्दुल्ला को लेकर बयान दिया था। उन्होंने कहा था कि जम्मू-कश्मीर के मुख्यमंत्री उमर अब्दुल्ला आतंकवादियों से मिले हुए हैं। लक्ष्मण सिंह ने राहुल गांधी को भी सोच समझकर बात करने की नसीहत देते हुए कहा था कि पार्टी को मुझे निकालना हो तो आज निकाल दे। हमारी पार्टी के नेता सोच समझकर बोले, नहीं तो उन्हें चुनाव में परिणाम भुगतना पड़ेगा।

कांग्रेस ने नोटिस जारी कर मांगा था जवाब: लक्ष्मण सिंह के बयान पर कांग्रेस ने सजान लेते हुए 9 मई को उन्हें कारण बताओ नोटिस जारी किया था। पार्टी की अनुशासन समिति के सदस्य सचिव तारिक अनवर ने उनसे 10 दिन में जवाब मांगा था। जवाब

विधायक और सांसद रह चुके हैं लक्ष्मण सिंह



मध्यप्रदेश की सियासत में राघौगढ़ रियासत का दबदबा कहा जाता है। इस रियासत से दिग्विजय सिंह प्रदेश के मुख्यमंत्री रह चुके हैं। अब राज्यसभा सदस्य हैं। उनके बेटे जयवर्धन सिंह राघौगढ़ से विधायक हैं। दिग्विजय सिंह के छोटे भाई लक्ष्मण सिंह चाचोड़ा से विधायक रहे हैं। इससे पहले वे सांसद भी रहे, लेकिन अक्सर कहा जाता है कि लक्ष्मण सिंह को उतनी तवज्जो नहीं मिली जितना दिग्विजय सिंह के परिवार को मिली है। 2018 में जब 15 साल बाद मप्र में कांग्रेस की सरकार बनी तो लक्ष्मण सिंह को उम्मीद थी कि वरिष्ठता के आधार पर उन्हें मंत्रिमंडल में शामिल किया जाएगा, लेकिन उनकी जगह दिग्विजय सिंह के बेटे जयवर्धन सिंह को मंत्री बनाया गया। लक्ष्मण सिंह इससे आहत हुए। उन्होंने उस वक्त खुल कर विरोध नहीं जताया मगर गाहे-बगाहे अपनी पीड़ा जाहिर करते रहे।

संतोषजनक नहीं होने के चलते उनके निष्कासन की अनुशंसा की गई थी। आलाकमान की ओर से मंजूरी मिलने के बाद कांग्रेस की अनुशासन समिति के सदस्य तारिक अनवर ने 6 साल के लिए निष्कासित करने का आदेश जारी किया है।

बीजेपी विधायक बोले- सच कहना बगावत तो हम भी बागी

लक्ष्मण सिंह के मामले पर बीजेपी विधायक और पूर्व मंत्री अजय विश्‍नोई ने कहा- लक्ष्मण सिंह मेरे वर्षों पुराने मित्र हैं। जब उनके भाई साहब मुख्यमंत्री थे तब से आज तक लक्ष्मण सिंह और हम मित्र हैं।

बेबाकी से बोलते हैं। आज की तारीख में वे जो सवाल उठा रहे हैं। वो समयानुकूल हैं। इन प्रश्नों का जवाब कांग्रेस को आज नहीं तो कल देना ही पड़ेगा।अगर जवाब नहीं देंगे। तो जनता और कार्यकर्ता उन्हें इतना घेरेंगे कि वो लक्ष्मण सिंह का नाम लेकर पानी पिरोगे। मैं भाई लक्ष्मण सिंह के भावी जीवन के लिए शुभकामनाएं देता हूं और ये भी कहता हूं कि आप अपनी लाइन को मत छोड़िएगा। सच कहना अगर बगावत है तो समझो हम भी बागी हैं। आप और हम इसी लाइन पर चलते रहेंगे। आज तक मुझे ऐसा लगा नहीं कि कभी उन्होंने बीजेपी में आने की मंशा जाहिर की। व्यक्तिगत मित्रता के नाते भी कह रहा हूं कि वो बीजेपी में नहीं आएंगे।

बीडी बोले- कांग्रेस को सत्य का आईना दिखाते रहते हैं: बीजेपी प्रदेश अध्यक्ष बीडी शर्मा ने देवास में कहा- यह कांग्रेस संगठन का निर्णय है। इसमें मुझे कुछ कहने की जरूरत नहीं है। लेकिन लक्ष्मण सिंह कभी-कभी कांग्रेस को सत्य का आईना दिखाते रहते हैं, तो कांग्रेस में सत्य का आईना दिखाने वालों का क्या हाल होता है। मुझे लगता है कि लोग जानते ही हैं और शायद वहीं लक्ष्मण सिंह के साथ हुआ है।

बीजेपी प्रवक्ता बोले- ये कांग्रेस के सृजन से विसर्जन की शुरुआत

लक्ष्मण सिंह के निष्कासन पर बीजेपी के प्रवक्ता डॉ. हितेश वाजपेई ने कहा- इस प्रकार से कांग्रेस को सृजन से विसर्जन की यात्रा शुरू होती है। खेल को समझिए, जीतू पटवारी ने संगठन की रचना पहले नहीं की। उन्होंने राहुल जी का फायदा उठाकर सबसे पहले अपने कट्टर विरोधी दिग्विजय सिंह के भाई को निपटा दिया। ये करके प्रदेश में एक मैसेज भी दे दिया। अब वो जिलाध्यक्षों की नियुक्ति करेंगे। जिससे कि जिलाध्यक्षों की नियुक्ति में उनका वर्चस्व कायम रहे। अभी तो शुरुआत हुई है आगे - आगे देखिए होता है क्या जीतू भाई ने अपनी चालें चलना शुरू कर दिया है। जिसका पहला खामियाजा दिग्विजय गुट को देखने को मिला है।